

బంగ్లాపై ఘన విజయం
పైనల్లో భారత్..



జనత

తెలుగు దినపత్రిక ఇది జనం గొంతుక

సమస్య ఏదైనా జనం కోసం జనతా..
ఇదే మా లక్ష్యం
ప్రజలు, ప్రభుత్వానికి మధ్య వారధి మీడియా
ప్రజా సమస్యలను వెలికితీసి..
వాటి పరిష్కారానికి పునాది వేసి మీడియా
మీ సమస్య ఏదైనా మీ తరువున నిలబడి
అటు అధికారులను గానీ, అటు రాజకీయ నాయకులను గానీ
నిలదీస్తూ, నిత్యాన్ని దిగ్భ్రష్టం చేయమంది జనతా..
రండి..మీ కలాన్ని కదపండి..
మీ గళాన్ని వినిపించండి.
అందరం కలిసికట్టుగా..
"జనతా"తో కలిసి ప్రజా సమస్యలపై పోరాడుదాం..!!
మొక్కతోని దిక్కుతో విని చేద్దాం.. శగ్ధుడే..!
జనం కోసం "జనతా"..
బెత్తాపాకులు..
సంప్రదించాల్సిన మొబైల్ నంబర్.. 7989867251
- ఎడిటర్

25.09.2025
గురువారం Thursday

సంపుటి (Volume): 10
సంచిక (Issue) : 159

పేజీలు : 8
Pages : 8

వెల : 2 Published from : Karimnagar



బీహార్ ఎన్నికలతో మోడీ పాలనకు ముగింపు

- ఎన్డీఎలో తారాస్థాయికి అంతర్గత కలహాలు
- కాంగ్రెస్ వర్కింగ్ కమిటీ సమావేశంలో ఖర్చే

బీహార్ కేంద్రం వరాల జల్లు

- ఎన్నికల ధృష్ట్యా పలు ప్రాజెక్టులకు ఆమోదం
- 6వేల కోట్ల రైల్వే రహదారి అభివృద్ధి ప్రాజెక్టులు
- దేశవ్యాప్తంగా ప్రభుత్వ మెడికల్ కాలేజీల్లో 5023 ఎంబీబీఎస్ సీట్లు పెంపు
- కేంద్ర కేబినెట్ కీలక నిర్ణయాలు



కృష్ణా జలాలపై పరస్పర విరుద్ధ ప్రకటనలు



- ఉత్తమ్, రేవంత్ మాటలకు పోలికేది
- చెరో మాట మాట్లాడుతూ పోతే ఎలా
- ఆల్ట్రా ఎత్తుపై ఎందుకు స్పందించరు
- కాంగ్రెస్ తీరుపై మండిపడ్డ హరీష్ రావు

జనతా న్యూస్, హైదరాబాద్ : కృష్ణా జలాల వాటపై సీఎం రేవంత్ రెడ్డి ఒక మాట, నీటి పారుదల శాఖ మంత్రి ఉత్తమ్ కుమార్ రెడ్డి మరో మాట మాట్లాడుతున్నారని హరీష్ రావు మండిపడ్డారు. కృష్ణా జలాల విషయంలో పూట పూటకో మాట, ఘడియ ఘడియకో లెక్క ఉందన్నారు. 299 టీఎంసీ కృష్ణా జలాల్లో వాటా ఒప్పుకొని తెలంగాణకు ద్రోహం చేసింది కాంగ్రెస్ పార్టీనే. చారిత్రక తప్పిదం చేసింది మీరు, తెలంగాణ సాగు నీటి రంగం చరిత్రలో ద్రోహులు మీరు. సమృద్ధి సాగర్ పూర్తి చేసింది బీఆర్ఎస్, డబ్బా ప్రచారం చేసుకుంటున్నది కాంగ్రెస్ అన్నారు. కాంగ్రెస్ ప్రభుత్వంపై మాజీ మంత్రి హరీష్ రావు నిప్పులు చెరిగారు. హంతకుడే సంతాప సభ పెట్టినట్లు కాంగ్రెస్ పార్టీ తీరు ఉందని హరీష్ రావు విమర్శించారు.

మగతా 3 పేజీలో

తెలంగాణ తల్లి ప్లాజివర్గా తెలుగుతల్లి ప్లాజివర్

2 పేజీలో



గ్రూప్-1 విజేతలకు ఉర్రబట్

పునఃమూల్యాంకన ఆదేశాలపై స్టే సింగిల్ జడ్జి ఉత్తర్వులు రద్దు చేసిన ధర్మాసనం అక్టోబర్ 16కు విచారణ వాయిదా

02



బీసీ లబ్ధిపన్నుపై హైకోర్టులో పిటిషన్లు

కొట్టివేసిన తెలంగాణ హైకోర్టు

02



గ్లోబల్ హెల్త్ కేర్ హబ్గా హైదరాబాద్

హెచ్సీఏ హెల్త్కేర్ సంస్థ జీసీసీ ప్రారంభం

- సర్వీస్ ప్రారంభించిన శ్రీధర్ బాబు
- మొదటి జీసీసీ కోసం తెలంగాణను ఎంచుకోవడం గర్వకారణం

జనతా న్యూస్, హైదరాబాద్ : హైదరాబాద్ను 'గ్లోబల్ హెల్త్ కేర్ హబ్'గా తీర్చిదిద్దాలన్నదే తమ ప్రభుత్వ సంకల్పమని రాష్ట్ర ఐటీ, పరిశ్రమల శాఖ మంత్రి దుద్దిళ్ల శ్రీధర్ బాబు అన్నారు. ఆరోగ్య సంరక్షణలో ప్రపంచ ప్రఖ్యాతి గాంచిన 'హెచ్సీఏ హెల్త్కేర్' సంస్థ గ్లోబల్ క్యాపబిలిటీ సెంటర్ (జీసీసీ)ను ఆయన రాయద్గల్లో బుధవారం లాంఛనంగా ప్రారంభించారు. 'హెచ్సీఏ హెల్త్కేర్' ప్రధానంగా అమెరికా, యూకేలలో కార్యకలాపాలను నిర్వహిస్తోంది. ఈ సంస్థకు

190 ఆసుపత్రులు, 2,400 కేర్ సైట్లు ఉన్నాయి. మొత్తం 3.16 లక్షల మంది ఉద్యోగులు పనిచేస్తున్నారు. ఈ ఫార్మాస్యూటికల్ కంపెనీ వార్షిక ఆదాయం 70 బిలియన్ డాలర్లు అని ఈ సందర్భంగా ఆయన వివరించారు. ఇలాంటి దిగ్గజ సంస్థ అమెరికా వెలుపల భారత్లో తన మొదటి జీసీసీని ఏర్పాటు చేసేందుకు తెలంగాణను ఎంచుకోవడం మనందరికీ గర్వకారణం అన్నారు.

మగతా 2 లో



ఇంటిరమ్మ లబ్బదారులకు నిధులు

1612.37 కోట్లు విడుదల

ఇంటిరమ్మ ఇండ్ల లబ్బదారులకు రూ. 1612.37 కోట్ల రూపాయలను విడుదల చేసినట్లు హౌసింగ్ కార్పొరేషన్ మేనేజింగ్ డైరెక్టర్ గౌతం తెలిపారు. ఇంటిరమ్మ ఇండ్ల పథకంలో భాగంగా రాష్ట్ర వ్యాప్తంగా సుమారు 2.12 లక్షల ఇళ్ల పనులు ప్రారంభం కాగా, ఇంతవరకు సుమారు ఒక లక్షా యాభై వేలకు పైగా చెల్లింపులు చేసినట్లు ఆయన బుధవారం పేర్కొన్నారు.

02

బీజేపీ బలపడుతోంది

- అన్ని ఎన్నికల్లోనూ విజయం సాధిస్తాం
- జూబిలీహిల్స్ ఎన్నికల్లోనూ మనదే విజయం
- పార్టీ రాష్ట్ర అధ్యక్షుడు రామచంద్రరావు



జనతా న్యూస్, హైదరాబాద్ : తెలంగాణలో బీజేపీ క్రమంగా ఎదుగుతోందని, ఒకప్పుడు గ్రామాల్లో ఒకటి రెండు ఓట్లు వచ్చిన చోట ఇప్పుడు వంద దల సంఖ్యలో ఓట్లు వస్తున్నాయని బీజేపీ రాష్ట్ర అధ్యక్షుడు రామచంద్ర రావు పేర్కొన్నారు. తెలంగాణ ప్రజలు బీజేపీని గుర్తించారని, గెలుపు చూస్తున్నామని తెలిపారు. భవిష్యత్లో వచ్చే అన్ని ఎన్నికలను గెలువడంతో

పాటు, జూబిలీహిల్స్ ఉప ఎన్నికల్లో విజయం సాధించ బోతున్నామని భరోసా ఇచ్చారు. మోడీ పాలన, బీజేపీ పనితీరు ఇందుకు నిదర్శనమని అన్నారు. రామచంద్ర రావు అధ్యక్షతన బీజేపీ అఫీస్ బేరర్స్ మొదటి సమావేశం జరిగింది. ఈ సమావేశంలో ఆయన పలు కీలక అంశాలను ప్రస్తావించారు. ఇందులో భాగంగా.. తెలంగాణ రాష్ట్రం సోనియా గాంధీ

మగతా 3లో



గిక్ వర్మర్లకు తీరని ద్రోహం

- ఎన్నికల ముందు హామీ ఇచ్చి ఇప్పుడు మోసం
- గిక్ వర్మర్లకు కేటీఆర్ భరోసా

వివరాలు 3వ పేజీలో

కరీంనగర్ డాక్టర్ దంపతులను పాత్రికీ ఆహ్వానించిన కేటీఆర్



పహల్గామ్ ఉగ్రవాదులకు సహకరించిన వ్యక్తి అరెస్ట్

02

నీట్ టాపర్ ఆత్మహత్య



02



ఆర్టీసీలో ఏఐ

- మరింత వేగంగా సేవలకు నిర్ణయం
- ఏఐ వినియోగం కోసం ప్రత్యేక టీమ్ ఏర్పాటు
- యాజమాన్యానికి మంత్రి పాన్షం అభినందన

తమ సేవలను మెరుగు పరుచుకునేందుకు ఆర్టీసీ మరో అడుగు వేసింది. అన్ని రంగాలను ప్రభావితం చేస్తున్న ఆర్టిఫిషియల్ ఇంటెలిజెన్స్ను విస్తృతంగా వినియోగించాలని నిర్ణయించింది. తమ ఉత్పాదకత పెంపు, సిబ్బంది పనితీరు, ఆరోగ్య స్థితి పర్యవేక్షణ, ఖర్చుల తగ్గింపుతో పాటు సేవలను మరింత ప్రజాసృజకాలంగా తీర్చిదిద్దడమే ఈ నిర్ణయానికి ప్రధాన ఉద్దేశం.

02

గ్రూప్-1 విజేతలకు ఊరట

పునఃమూల్యాంకన ఆదేశాలపై స్టే

సింగిల్ జడ్జి ఉత్తర్వులు రద్దు చేసిన ధర్మాసనం

హైదరాబాద్, సెప్టెంబర్ 24: గ్రూప్-1 పరీక్షలను రద్దు చేయాలని సింగిల్ బెంచ్ ఇచ్చిన తీర్పుపై హైకోర్టు స్టే విధించింది. ఈ అంశంలో టీజీపీఎస్సీకి హైకోర్టులో ఊరట లభించింది. సింగిల్ బెంచ్ ఇచ్చిన తీర్పుపై హైకోర్టు డివిజన్ బెంచ్ స్టే విధించింది. గ్రూప్-1 నియామకాలు చేపట్టుకోవచ్చని స్పష్టం చేసింది. అనంతరం తదుపరి విచారణను వచ్చేనూ 16కి వాయిదా వేసింది.గ్రూప్-1 తుది మార్పుల జాబితా, జనరల్ ర్యాంకింగ్స్ను రద్దు చేస్తూ ఇటీవల సింగిల్ బెంచ్ తీర్పు వెలువరించింది. మెయిన్స్ జవాబు పత్రాలను 8 నెలల్లో పునఃమూల్యాంకనం చేయించాలని.. లేదంటే పరీక్షలను రద్దు చేసి మళ్లీ నిర్వహించాలని ఆదేశించింది. సింగిల్ బెంచ్ తీర్పుపై టీజీపీఎస్సీ డివిజన్ బెంచ్లో అప్పీల్ చేసింది. దీనిపై హైకోర్టులో బుధవారం విచారణ జరిగింది. పిటిషన్ విచారణ సందర్భంగా రాష్ట్ర ప్రభుత్వం తరపున ఏజీ సుదర్శన్ రెడ్డి వాదనలు వినిపించారు. తుది మార్పుల జాబితా, జనరల్ ర్యాంకింగ్ లిస్టును సింగిల్ బెంచ్ రద్దు చేసింది. మెయిన్స్ పత్రాలను పునఃమూల్యాంకనం చేయాలని ఆదేశించింది. 8 నెలల్లోపు చేయకపోతే మెయిన్స్ పరీక్షలు మళ్లీ నిర్వహించాలని స్పష్టం చేసింది. 2011లో గ్రూప్-1 నిర్వహించారు. ఆ తర్వాత 2022లో నిర్వహిస్తే సుప్రీంకోర్టు రద్దు చేసింది. 14 ఏళ్ల తర్వాత గ్రూప్-1 నియామకాలు జరుగుతున్నాయి. ఈ సమయంలో పక్కియను సింగిల్ బెంచ్ రద్దు చేసింది. తెలుగులో మెయిన్స్ జవాబులు సవరించే పక్షపాతం చూపించారనడానికి ఎలాంటి ఆధారాలు లేవని కోర్టుకు ఏజీ తెలిపారు. దీనిపై సీజే జస్టిస్ అవరేశ్ కుమార్ సింగ్ స్పందిస్తూ మార్ ప్రాక్టీసీ, పేపర్ లీకేలాంటి ఘటనలు ఏమైనా చోటు-చేసుకున్నాయా? పక్షపాతం చూపించారనడానికి ఏమైనా ఆధారాలున్నాయా? అని ఏజీని ప్రశ్నించారు. ఎలాంటి ఆధారాలు చూపించలేకపోయారని ఆయన తెలిపారు. ఏజీలో నిర్వహించిన గ్రూప్స్ పరీక్షల్లో తెలుగులో రాసిన అభ్యర్థులు తక్కువగా ఎంపికయ్యారని చెప్పారు. కోఠి మహిళా విశ్వవిద్యాలయంలో పురుషులకు వాష్రూమ్లు లేవని.. అందుకే ఆ రెండు కేంద్రాల్లో మహిళలకు మాత్రమే కేటాయించామని కోర్టు దృష్టికి తీసుకెళ్లారు. దివ్యాంగులను దృష్టిలో ఉంచుకుని వాళ్లకు సమీపంలోని కేంద్రాలు కేటాయించామన్నారు. ట్రిబియ్య, మెయిన్స్ కు చేర్చుకు హాల్ టికెట్లు-జూర్ చేయడాన్ని సైతం తప్పుబట్టారని ఏజీ తెలిపారు. హాల్ టికెట్లు జూర్ విషయంలో టీజీపీఎస్సీకి అధికారం ఉంటుందని.. పరీక్ష కేంద్రాల కేటాయింపును తప్పుబట్టలేమని సీజే అన్నారు. అనంతరం సింగిల్ బెంచ్ తీర్పుపై స్టే విధిస్తూ డివిజన్ బెంచ్ ఆదేశాలు ఇచ్చింది. తుది తీర్పునకు లోబడే నియామకాలు ఉంటాయని సీజే జస్టిస్ ఏకే సింగ్ స్పష్టం చేశారు. డివిజన్ బెంచ్ స్టే విధించడంతో గ్రూప్-1 ర్యాంకర్లకు ఊరట లభించింది. ఈ తీర్పుతో పలువురు విద్యార్థుల తల్లిదండ్రులు ఆనందం వ్యక్తం చేశారు.



బీసీ రిజర్వేషన్లపై హైకోర్టులో పిటిషన్లు

కొట్టివేసిన తెలంగాణ హైకోర్టు

హైదరాబాద్, సెప్టెంబర్ 24: బీసీ రిజర్వేషన్లపై దాఖలైన పిటిషన్లను తెలంగాణ హైకోర్టు కొట్టి వేసింది. 42 శాతం రిజర్వేషన్లు బీసీలకు కేటాయస్తూ ప్రభుత్వం తెస్తున్న జీవోపై హైకోర్టులో రెండు పిటిషన్లు దాఖలయ్యాయి. స్థానిక సంస్థల ఎన్నికల్లో బీసీలకు 42 శాతం రిజర్వేషన్లు సరికాదని పిల్ దాఖలు కాగా.. బుధవారం హైకోర్టులో విచారణ జరిగింది. ఈ క్రమంలో పిటిషన్లపై న్యాయస్థానం ఆగ్రహం వ్యక్తం చేసింది. పత్రికల్లో కథనాల ఆధారంగా పిల్ ఎలా వేస్తారని హైకోర్టు ధర్మాసనం ప్రశ్నించింది. సుప్రీంకోర్టు నిబంధనల ప్రకారం పత్రికల్లో వచ్చిన వార్తలను పరిగణలోకి తీసుకోలేమని స్పష్టం చేస్తూ.. రిజర్వేషన్ల అంశంపై దాఖలైన పిటిషన్లను కొట్టివేస్తూ హైకోర్టు ఉత్తర్వులు జారీ చేసింది. రిజర్వేషన్లు 50శాతం మించకుండా ఆదేశాలు ఇవ్వాలని, 42శాతం బీసీ రిజర్వేషన్లపై ప్రభుత్వ చేస్తున్న ప్రయత్నాలు అడ్డుకోవాలని హైకోర్టులో పిటిషన్లు దాఖలయ్యాయి. రిజర్వేషన్లు 50 శాతానికి మించితే స్థానిక సంస్థల్లో ఇతర వర్గాలకు అన్యాయం జరుగుతుందని పిటిషన్లర్లు పేర్కొన్నారు. బీసీలకు 42 శాతం రిజర్వేషన్స్ ఇస్తే 50 శాతం దాటుతుందని.. సుప్రీంకోర్టు తీర్పు, పంచాయతీ రాజ్ చట్టం ప్రకారం 50 శాతం మించకూడదని పిటిషన్లు వేశారు. దీనిపై విచారణ జరిపిన హైకోర్టు.. ఆ రెండు పిటిషన్లను కొట్టివేసింది.

బీఆర్ఎస్లోకి శంషాబాద్ బీజేపీ నేత



హైదరాబాద్, సెప్టెంబర్ 24: శంషాబాద్ మున్సిపాలిటీలో బీజేపీకి గట్టి ఎదురుదెబ్బ తగిలింది. మున్సిపాలిటీలో బీజేపీ సీనియర్ నాయకుడిగా ఉన్న కొలను ప్రదీప్ రెడ్డి బీఆర్ఎస్లో చేరారు. తెలంగాణ భవన్లో పట్టోళ్ల కార్టిక్ రెడ్డి ఆధ్వర్యంలో జరిగిన ఈ కార్యక్రమంలో ఆయనకు బీఆర్ఎస్ వర్కింగ్ ప్రెసిడెంట్ కేటీఆర్ గులాబీ కందువా కప్పి పార్టీలోకి సాదరంగా ఆహ్వానించారు. శంషాబాద్ ప్రాంతంలో ప్రదీప్ రెడ్డికి ఉన్న మంచి పేరు, ప్రజల్లో ఆయనకు ఉన్న ఆదరణ పార్టీకి మరింత బలం చేకూరుస్తుందని ఈ సందర్భంగా కేటీఆర్ అన్నారు. కొలను ప్రదీప్ రెడ్డితో పాటు ఆయన అనుచరులు, అభిమానులు కూడా బీఆర్ఎస్లో చేరారు.

ఈడీ విచారణకు సోనూసూద్

న్యూఢిల్లీ, సెప్టెంబర్ 24 : బాబీవుద్ నటుడు సోనూ సూద్ బుధవారం ఎన్ఐఫోర్స్ మెంట్ డైరెక్టరేట్ విచారణకు హాజరయ్యారు. నిషేధిత బెడ్డింగ్ యావ్లకు ప్రచారం చేసిన కేసులో విచారణకు రావాలని ఈడీ గతంలో సోనూ సూద్ కి సమన్లు జారీ చేసింది. అయితే కొన్నిరోజులుగా వంజాబేట్ నే ఉండి వరద బాధితులకు అండగా నిలిచిన సోనూ తాజాగా ఢిల్లీలోని ఈడీ కార్యాలయానికి చేరుకున్నారు. విచారణలో భాగంగా.. బెడ్డింగ్ యావ్ల ప్రచారం వాటితో సోనూ సూద్ కి ఉన్న సంబంధాలు ప్రచారానికి తీసుకున్న దబ్బలు గురించి అధికారులు ఆయనను ప్రశ్నిస్తున్నట్లు- సమాచారం. ఈ కేసులో ఇప్పటికే పలువురు సిసి, క్రీడా ప్రముఖులను ఈడీ విచారించింది. ఇటీ-పల సురేశ్ రెనా, యువరాజ్ సింగ్, నటి మంచు లక్ష్మి, నటు-డు విజయ్ దేవరకొండ, రానా కూడా విచారణకు హాజరయ్యారు. చట్టవిరుద్ధమైన బెడ్డింగ్ కార్యకలాపాలను ప్రోత్సహించడం, నల్లధనం లావాదేవీలకు సంబంధించిన ఆరోపణలపై ఈడీ దర్యాప్తు చేస్తోంది. ఇందులో భాగంగానే పలువురు సెలబ్రిటీలను ఈడీ ప్రశ్నిస్తోంది.

గ్లోబల్ హెల్త్ కేర్ హబ్ గా హైదరాబాద్

మొదటి పేజీ తరువాయి

ఇది హైదరాబాద్ కు ఉన్న ప్రపంచ స్థాయి మౌలిక సదుపాయాలు, అత్యుత్తమ వైపుణ్యం కలిగిన మానవ వనరులకు నిదర్శనం అని పేర్కొన్నారు. 4 లక్షల చదరపు అడుగుల విస్తీర్ణంలో ఏర్పాటు- చేసిన ఈ కేంద్రంలో హెచ్ సీఏ హెల్త్ కేర్ 75 మిలియన్ డాలర్ల (సుమారు రూ. 620 కోట్లు-) పెట్టుబడి పెట్టనుందని తెలిపారు. ఈ జీసీసీ కేవలం ఉపాధి అవకాశాలను సృష్టించడమే కాకుండా ఆరోగ్య సంరక్షణలో నాణ్యత, నూతన ఆవిష్కరణలను ప్రోత్సహిస్తుందన్నారు. ఐటీ-, స్ట్రప్ చైన్, ప్రొక్యూరిమెంట్, మానవ వనరులు, ఫైనాన్స్, అకౌంటింగ్ తదితర విభాగాల్లో ప్రస్తుతం 1200 మందికి, 2026 నాటికి 3 వేల మందికి కొత్తగా ఉద్యోగాలు లభిస్తాయని చెప్పారు. హైదరాబాద్ గ్లోబల్ హెల్త్ కేర్, ఫార్మాస్యూటికల్స్, లైఫ్ సైన్సెస్ రంగాలకు ముఖద్వారంగా ఎదుగుతోందని, ప్రపంచ స్థాయి ఆసుపత్రులు, 800కు పైగా ఫార్మా కంపెనీలు, ప్రముఖ గ్లోబల్ లైఫ్ సైన్సెస్ జీసీసీలు,



అత్యుత్తమ ఆరోగ్య సంరక్షణ మౌలిక సదుపాయాలతో గ్లోబల్ హెల్త్ కేర్ హబ్ గా రూపాంతరం చెందుతోందని వివరించారు. అత్యున్నత ప్రమాణాలను పాటిస్తూనే సరసమైన ఆరోగ్య సంరక్షణను ప్రపంచానికి అందిస్తుందని అన్నారు. ఈ కార్యక్రమంలో స్పెషల్ సీఎస్ సంజయ్ కుమార్, తెలంగాణ లైఫ్ సైన్సెస్ డైరెక్టర్ శక్తి నాగప్పన్, ఐటీ- సలహాదారు సాయికృష్ణ, హెచ్ సీఏ హెల్త్ కేర్ ఎగ్జిక్యూటివ్ వైస్ ప్రెసిడెంట్, చీఫ్ ఫైనాన్షియల్ ఆఫీసర్

వైక్ మార్క్ గ్లోబల్ క్యాపబిలిటీ- సెంటర్ సీనియర్ వైస్ ప్రెసిడెంట్ ఎమిలీ డంకన్, హైదరాబాద్ సెంటర్ హెడ్, వైస్ ప్రెసిడెంట్ అతుల్ కపూర్ తదితరులు పాల్గొన్నారు. హెచ్ సీఏ హెల్త్ కేర్ ఓ ప్రముఖ అమెరికన్ హెల్త్ కేర్ సర్వీసెస్ ప్రొవైడర్ గా హైదరాబాద్ కేంద్రంగా పనిచేస్తుంది. 4 లక్షల చదరపు అడుగుల విస్తీర్ణంలో నిర్మించబడిన ఈ కేవలబిటీ- సెంటర్ లో ఆర్టిఫిషియల్ ఇం-టె-లిజెన్స్ , మెషిన్ లెర్నింగ్, డేటా సైన్స్, అనలిటిక్స్ రంగాలలో ప్రతిభావంతులను తీర్చిదిద్దడంపై దృష్టి సారింపనుంది. కాగా జీసీసీ, హెచ్ సీఏ హెల్త్ కేర్ కెవలబిటీ సెంటర్ గ్లోబల్ అవరేషన్స్ కు కీలకమైన హబ్ గా పని చేస్తుంది. టెక్నాలజీకల్ ఆవిష్కరణలను ప్రోత్సహించి అధిక నాణ్యత గల హెల్త్ కేర్ అందించేందుకు ఈ సెంటర్ దన్నుగా పని చేయనుంది. 2025 ఏవరి నాటికి హెచ్ సీఏ హెల్త్ కేర్ గ్లోబల్ కేవలబిటీ- సెంటర్ హైదరాబాద్ లో 75 మిలియన్ డాలర్ల పెట్టుబడి లక్ష్యంగా పెట్టుకుంది. ఈ ఒక్క ఏడాదిలోనే 1,200 మందికి ఉద్యోగ అవకాశాలు 2026 నాటికి మరో 3 వేల మందికి జాబ్స్ రానున్నాయి.

ఆర్టీసీలో ఏఐ వినియోగం


మరింత వేగంగా సేవలకు నిర్ణయం • ఆర్టీసీకి మంత్రి పాన్సం లభిస్తుందన



హైదరాబాద్, సెప్టెంబర్ 24: అత్యాధునిక సాంకేతిక పరిజ్ఞానంతో తమ సేవలను మెరుగు పరుచుకునేందుకు ఆర్టీసీ మరో గొప్ప అడుగు వేసింది. అన్ని రంగాలను ప్రభావితం చేస్తున్న ఆర్టిఫిషియల్ ఇంటెలిజెన్స్ ను విస్తృతంగా వినియోగించాలని నిర్ణయించింది. తమ ఉత్పాదకత పెంపు, సిబ్బంది పనితీరు, ఆరోగ్య స్థితి పర్యవేక్షణ, ఖర్చుల తగ్గింపు, రద్దీకి అనుగుణంగా సర్వీసుల ఏర్పాటుతో పాటు- సేవలను మరింత ప్రజానుకూలంగా తీర్చిదిద్దడమే ఈ నిర్ణయానికి ప్రధాన ఉద్దేశం. దేశంలోనే తొలిసారిగా ఏఐ వినియోగించిన ప్రజా రవాణా సంస్థగా తెలంగాణ ఆర్టీసీ నిలిచింది. ఏఐ ప్రాజెక్టు అమలుకు హన్స్ ఈక్విటీ- పార్ట్ నెర్స్ ఎల్ఎల్పి అనే సంస్థ ఆర్టీసీకి తోడ్పాటు- అందిస్తోంది. సాంకేతిక పరిజ్ఞానం, నైపుణ్యం, ప్రణాళికాబద్ధమైన అమలు వ్యూహాలను అందించి, అన్ని డిపోల్లో సులభంగా అమలు జరిగేలా ఆ సంస్థ సహకరిస్తోంది. సంస్థలో ఏఐ వినియోగం కోసం ఒక ప్రత్యేక టీంను యాజమాన్యం ఏర్పాటు చేసింది. సాంకేతిక పరిజ్ఞానంపై ఆసక్తి, అవగాహన ఉన్న అధికారులను గుర్తించి ఆ టీంలో ప్రాధాన్యం ఇచ్చింది. ఎల వాడకంపై ఆ టీమ్ కు హన్స్ ఈక్విటీ- పార్ట్ నెర్స్ శిక్షణ ఇస్తోంది. ఏఐ ప్రాజెక్టులో భాగంగా మొదట 40 వేల మంది సిబ్బంది ఆరోగ్య స్థితిని పర్యవేక్షిస్తున్నారు. గ్రాండ్ హెల్త్ ఛాలెంజ్ లో భాగంగా ఉద్యోగులకు చేసిన వైద్య పరీక్షల ఆధారంగా ఆరోగ్య పరిస్థితిని ఏఐ, మెషిన్ లెర్నింగ్ సహకారంతో అంచనా వేస్తున్నారు. మొదట ఫైబర్ ప్రాజెక్టుగా ఆరు డిపోల్లో అమలు చేయగా మంచి ఫలితాలు వచ్చాయి. ప్రస్తుతం అన్ని డిపోల్స్ ను ఈ ప్రాజెక్టు అమలు చేస్తున్నారు. త్వరలోనే పలు ద్వారా ఆలోమెటిక్ షెడ్యూలింగ్ ను సంస్థ ప్లాన్ చేస్తోంది. రోజూ, తిథి, పండుగలు, భారాల్లో ఏఐ మెషిన్ లెర్నింగ్ సహకారంతో ప్రయాణికుల రద్దీని అంచనా వేసి ఆ మేరకు బస్సులను సంస్థ ఏర్పాటు- చేయనుంది. ఆర్టీసీలో ఏఐ ప్రాజెక్ట్ అమలు తీరు గురించి డాక్టర్ బిఆర్ అంబేద్కర్ సచివాలయంలో ఇటీవల రవాణా, బిసి సంక్షేమ మంత్రి పాన్సం ప్రభాకర్ కి పవర్ పాయింట్ ప్రజెంటేషన్ ద్వారా సంస్థ ఉన్నతాధికారులు వివరించారు. ఈ కార్యక్రమంలో రవాణా శాఖ ప్రత్యేక ప్రధాన కార్యదర్శి వికాస్ రాజ్, ఆర్టీసీ ఎండి, బిసి సజ్జనార్, ఆర్టీసీ ఉన్నతాధికారులు పాల్గొన్నారు.తమ పనితీరు మెరుగుపరచుకోవడానికి ఏఐని వినియోగించుకోవడం పై మంత్రి పాన్సం ప్రభాకర్ సంతోషం వ్యక్తం చేశారు. ఆర్టీసీ ఉన్నతాధికారుల కృషిని అభినందించారు.ప్రపంచంలో ప్రస్తుతం ఏఐ ప్రభావితం చేయని రంగమే లేదని, రవాణా వ్యవస్థలో మార్పులను గుర్తించి ప్రజల రవాణా అవసరాలకు అనుగుణంగా ఏఐని వినియోగించు కోవాలని భావించడం గొప్ప విషయమని ఆయన అన్నారు. ఈ ఏఐ ప్రాజెక్ట్ అమలుకు సమష్టిగా పనిచేసి ఆర్టీసీని మరింత అభివృద్ధి సాధించేలా అధికారులందరూ కృషి చేయాలని సూచించారు. సంస్థ అభివృద్ధిలో భాగస్వాములుగా పనిచేస్తూ 2021 నుంచి కార్పొరేట్ సోషల్ రెస్పాన్సిబిలిటీ కింద ఎన్ఐపి అమలు, ఏఐ ప్రాజెక్ట్ రూపకల్పనలో విశేషంగా తోడ్పడిన హన్స్ ఈక్విటీ- పార్ట్ నెర్స్ ఎల్ఎల్పికి చెందిన త్రినాధబాబు, సునీల్ రేగర్జన్ మంత్రి పాన్సం ప్రభాకర్ ప్రత్యేకంగా అభినందించి, సన్మానించారు. సంస్థను భవిష్యత్తు అవసరాలకు అనుగుణంగా బలోపేతం చేసేందుకు ఏఐ ప్రాజెక్టు అమలు చేస్తున్నామని ఆర్టీసీ ఎండి, బిసి సజ్జనార్ తెలిపారు. ఏఐ వినియోగం వల్ల సేవల్లో మరింత వేగం, కచ్చితత్వం, స్పష్టత ఉంటు-ందని ఆయన వివరించారు. ప్రయాణికుల అవసరాలు, ట్రాఫిక్ పరిస్థితులను బట్టి స్మార్ట్ షెడ్యూలింగ్ సాధ్యమవుతుందని చెప్పారు. ప్రజా రవాణా రంగంలో సాంకేతికతను వినియోగించి దేశంలోనే తొలి మోడల్ గా టిజీఎన్ ఆర్టీసీని నిలబడం గర్వకారణమని అన్నారు.ఈ సమావేశంలో సంస్థ ఈడీలు మునిశ్శేఖర్, ఖుద్రోషే ఖాన్, వెంకన్న, రాజశేఖర్, సిబిఎం శ్రీదేవి, సిపిఎం ఉషాదేవి, సికబిటి శ్రీదేవి తదితర అధికారులు పాల్గొన్నారు.

ఆత్మహత్య చేసుకున్న నీట్ టాపర్

ముంబై, సెప్టెంబర్ 24: మెడిసిన్ చదవడం ఇష్టం లేక టాప్ విద్యార్థి ఆత్మహత్య చేసుకున్నాడు. ఈ సంఘటన మహారాష్ట్రలోని చంద్రాపూర్ జిల్లాలో జరిగింది. పోలీసులు తెలిపిన వివరాల ప్రకారం... అనురాగ్ అనిల్ బోకర్ అనే విద్యార్థి నీట్ ఎగ్జామ్ లో 99.9 శాతం మార్కులు వచ్చాయి. నీట్ లో ఒబిసి కేటగిరీలో 1475 ర్యాంకు సాధించాడు. ఉత్తరప్రదేశ్ రాష్ట్రం గోరఖ్ పూర్ ప్రాంతంలో ఓ ఎంబిబిఎస్ కాలేజీలో అడ్మిషన్ సాధించేందుకు వెళ్లాల్సి ఉండగా అతడు ఇంట్లోనే ఉరేసుకున్నాడు. తాను వైద్య వైద్య అభ్యసించడం ఇష్టం లేకనే ఆత్మహత్య చేసుకున్నానని సూసైడ్ లేఖలో పేర్కొన్నాడు.



ఇందిరమ్మ లబ్ధిదారులకు నిధులు

రూ. 1612.37 కోట్ల రూపాయలను విడుదల

హైదరాబాద్, సెప్టెంబర్ 24 : ఇందిరమ్మ ఇండ్ల పథకంలో భాగంగా లబ్ధిదారులకు రూ. 1612.37 కోట్ల రూపాయలను విడుదల చేసినట్లు- హౌసింగ్ కార్పొరేషన్ మేనేజింగ్ డైరెక్టర్ వి.పి.గాతం తెలిపారు. అర్హులైన పేదలందరికీ సొంత ఇంటి వసతి కల్పించాలన్న లక్ష్యంతో ప్రభుత్వం ఇందిరమ్మ ఇండ్ల పథకాన్ని అమలు చేస్తున్నదనీ, ఈ పథకంలో భాగంగా రాష్ట్ర వ్యాప్తంగా సుమారు 2.12 లక్షల ఇళ్ల పనులు ప్రారంభం కాగా, ఇంతవరకు సుమారు ఒక లక్షా యాభై వేలకు పైగా చెల్లింపులు చేసినట్లు- ఆయన బుధవారం విడుదల చేసిన ఒక ప్రకటనలో పేర్కొన్నారు. ఇంటి నిర్మాణపు పనుల దశలను బట్టి లబ్ధిదారులకు విడతల వారీగా మొత్తం 5 లక్షల రూపాయలను వారి ఖాతాల్లో నేరుగా జమ చేస్తున్నామని వివరించారు.లబ్ధిదారుల్లో ఎవరికైనా బిల్లు మొత్తం జమ కానివెళ్లంలో, వారు తమ అకౌంట్ ఉన్న బ్యాంకుకు వెళ్లి ఆధార్ నెంబర్ ను ఖాతాకు అనుసంధానించుకోవాలని ఆయన సూచించారు. రాష్ట్ర వ్యాప్తంగా ఉన్న 12 వేల ఫైబిలకు గ్రామాలు, సుమారు 4 వేల మున్సిపల్ కార్పొరేషన్ ఇందిరమ్మ ఇండ్ల పనులు జోరుగా సాగుతున్నాయని, అనేక ప్రాంతాల్లో ప్రతినిత్యం ఇందిరమ్మ ఇండ్ల గృహ ప్రవేశ కార్యక్రమాలు జరుగుతున్నాయన్నారు. హైద్రాపాఠర్లకుమైన విధానంతో, అధునాతన టెక్నాలజీని వినియోగించుకుంటూ ప్రతి సోమవారం నాడు లబ్ధిదారుల ఖాతాలకు నేరుగా రెట్టులు జమ చేస్తున్నామన్నారు. అందులో భాగంగా ఈ వారంలోనే (24 +౫+౫ నాటికి) రికార్డు స్థాయిలో 17 వేల ఇండ్ల పురోగతికి సంబంధించిన బిల్లుల నిమిత్తం రూ.188.35 కోట్లను లబ్ధిదారులకు విడుదల చేసినట్లు తెలిపారు.

పహల్లామ్ ఉగ్రవాదులకు సహకరించిన వ్యక్తి అరెస్ట్

శ్రీనగర్, సెప్టెంబర్ 24: జమ్మూకాశ్మీర్ లోని పహల్లామ్ ఉగ్రవాద దాడి కేసులో టెర్రరిస్టులకు సహకరించిన వ్యక్తిని పోలీసులు అరెస్ట్ చేశారు. ఏప్రిల్ 22న పహల్లామ్ సమీపంలోని బైసాన్ లోయలో 26 మంది పర్యాటకులను ఉగ్రవాదులు దారుణంగా హత్య చేసిన సంఘటన తెలిసింది. అయితే, ఈ దాడి చేసిన ఉగ్రవాదులకు సహకరించినట్లు ఆరోపణలు ఎదుర్కొంటున్న లష్వరే తోయిబా కార్యక్త్రను బుధవారం జమ్మూ కాశ్మీర్ పోలీసులు అరెస్టు చేశారు. ఆవరేషన్ మహాదేవ్ సమయంలో స్వాధీనం చేసుకున్న ఉగ్రవాదుల ఆయుధాలు, ఇతర సామగ్రిని వివరంగా విశ్లేషించిన తర్వాత.. ఉగ్రవాదుల కదలికను సులభతరం చేయడంలో అతని పాత్ర ఉందని నిర్ధారించిన పోలీసులు అతడిని అరెస్టు చేసినట్లు తెలిపారు. నిందితుడిని కుర్గాం జిల్లాకు చెందిన 26 ఏళ్ల మహ్మద్ యూసుఫ్ కటారియాగా గుర్తించారు. అతను సీజనల్ టీచర్ గా పని చేస్తున్నాడని అధికారిక పర్గాలు తెలిపాయి. కటారియా సహచరులను గుర్తించేందుకు, విస్తృత ఎల్ఐటి నెట్ వర్క్ ను నిర్దిర్ధ్యం చేసేందుకు తదుపరి దర్యాప్తు జరుగుతోందని పోలీసులు తెలిపారు.

తెలంగాణ తల్లి ఫైటర్ గా తెలుగుతల్లి ఫై ఓవర్



హైదరాబాద్, సెప్టెంబర్ 24: తెలుగుతల్లి ఫై ఓవర్ పేరును తెలంగాణ తల్లి ఫై ఓవర్ గా మార్చాలని జిహెచ్ఎస్సీ నీర్ణయించింది. తెలంగాణ తల్లి ఫై ఓవర్ గా నామకరణం చేస్తూ కార్పొరేషన్ కు సిఫార్సు చేయాలని జిహెచ్ఎస్సీ స్టాండింగ్ కమిటీ సమావేశం ఆమోదించింది. నగర మేయర్ గద్వాల విజయలక్ష్మి అధ్యక్షతన బుధవారం స్టాండింగ్ కమిటీ సమావేశం జిహెచ్ఎస్సీ ప్రధాన కార్యాలయంలోని కమండే కంట్రోల్ రూంలో జరిగింది. కమిటీ సమావేశంలో 14 ఎజెండా అంశాలు, 10 బేబుల్ ఐటమ్ లకు స్టాండింగ్ కమిటీ- ఆమోదం తెలిపింది. ఈ సమావేశంలో జిహెచ్ఎస్సీ కమాషన్ ఆర్ఎ కర్టన్, స్టాండింగ్ కమిటీ సభ్యులు, అధికారులు పాల్గొన్నారు.

బీజేపీ క్రమంగా బలపడుతోంది

మొదటి పేజీ తరువాయి

ఇచ్చారని కాంగ్రెస్, కేసీఆర్ తెచ్చారని బీఆర్ఎస్ చెబుతున్నాయిని.. కానీ, పార్లమెంట్లో బిల్లుకు బీజేపీ మద్దతు ఇవ్వడం వల్లే తెలంగాణ వచ్చిందని ఆయన స్పష్టం చేశారు. ఉద్యమ సమయంలో ఆత్మహత్యలకు కాంగ్రెస్ కారణమని ఆరోపించారు. గత పదేళ్లుగా పాలకులు మాటలతో మభ్యపెట్టారని, కాంగ్రెస్ ఇచ్చిన ఏ ఒక్క డిక్షరేషన్ కూడా అమలు కాలేదని విమర్శించారు. బీఆర్ఎస్, కాంగ్రెస్ ప్రభుత్వాలు విద్యా వ్యవస్థను భ్రష్టం పట్టించాయని, గ్రూప్-1 పోస్టులను భర్తీ చేయలేకపోతున్నాయని అన్నారు. అలాగే బీసీలను కాంగ్రెస్ మోసం చేసిందని, అయితే కేంద్రంలో మోడీ ప్రభుత్వం విశ్వకర్మ పథకం తెచ్చిందని తెలిపారు. 42 శాతం రిజర్వేషన్లకు బీజేపీ మద్దతు ఇస్తుందని, జీఓ ఇస్తే తాము కూడా మద్దతు ఇస్తామని హామీ ఇచ్చారు. జీఎస్టీ వల్ల అన్ని వర్గాల ప్రజలకు లాభం చేకూరిందని, నిత్యావసరాలు తక్కువ ధరలకు దొరకడానికి మోడీయే కారణమని చెప్పారు. ఆయుష్మాన్ భారత్, కిసాన్ సమ్యాన్ వంటి కేంద్ర పథకాలు తెలంగాణలో ప్రజలకు చేరడం లేదని ఆరోపించారు. రాష్ట్రపత్రికి 12 లక్షల కోట్ల



రూపాయలు వచ్చాయని తెలిపారు. ఇంకా.. గత బీఆర్ఎస్ ప్రభుత్వం రాష్ట్రాన్ని లోటు- చేసిందని, ఇప్పుడు కాంగ్రెస్ కూడా అదే పని చేస్తుందని విమర్శించారు. ఎరువుల కొరత రాష్ట్ర ప్రభుత్వ పరిపాలనా లోపమేనని అన్నారు. ఆఫీస్ బేర్లు హైదరాబాద్‌ను వదిలి గ్రామాలకు వెళ్లి పార్టీ అభివృద్ధికి కృషి చేయాలని, కేంద్రం చేస్తున్న పనులను

ప్రజలకు వివరించాలని పిలుపునిచ్చారు. ఇక రాష్ట్రంలోని స్థానిక ఎన్నికలను ఆపొద్దని, వాటిలో బీజేపీ గెలుస్తుందని ధీమా వ్యక్తం చేశారు. జూబ్లీహిల్స్ ఉప ఎన్నికలో కిషన్ రెడ్డి నాయకత్వంలో వంద శాతం బీజేపీ గెలుస్తుందని తెలిపారు. రేవంత్ రెడ్డికి ఆట చేతగాక కిషన్ రెడ్డిపై మాట్లాడుతున్నారని విమర్శించారు.

గిగ్ వర్కర్లకు ద్రోహం చేసిన కాంగ్రెస్

- ఎన్నికల ముందు హామీ ఇచ్చి మోసం
- వారి సమస్యలపై ప్రభుత్వాన్ని నిలదీస్తాం
- గిగ్ వర్కర్లకు కేటీఆర్ భరోసా

హైదరాబాద్, సెప్టెంబర్ 24: గిగ్ వర్కర్లకు కాంగ్రెస్ పార్టీ తీరని ద్రోహం చేసిందని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. అభ్యుదయ హస్తం డిక్షరేషన్లో గిగ్, ఫ్లాట్‌ఫాం కార్మికులకు ఇచ్చిన హామీలను వెంటనే అమలు చేయాలని డిమాండ్ చేశారు. ఎన్నికల ప్రచారంలో గిగ్ వర్కర్స్ కోసం ప్రత్యేక డిక్షరేషన్ విడుదల చేసిన కాంగ్రెస్ పార్టీ.. అధికారంలోకి వచ్చాక వారిని పట్టించుకోవడం లేదని మండిపడ్డారు. తెలంగాణ గిగ్ అండ్ ఫ్లాట్‌ఫాం వర్కర్స్ యూనియన్ సభ్యులు బుధవారం తెలంగాణ భవన్‌లో కేటీఆర్‌ను కలిశారు. తాము ఎదుర్కొంటున్న సమస్యలను వివరించారు. కాంగ్రెస్ పార్టీ ఇచ్చిన హామీల్లో ఒక్కటి కూడా అమలు చేయడం లేదని అన్నారు. గిగ్ వర్కర్లకు అందగా ఉంటామన్న కేటీఆర్... వారి సమస్యల పరిష్కారం కోసం ప్రభుత్వాన్ని నిలదీస్తామని చెప్పారు.

కాంగ్రెస్ హామీ ఇచ్చినట్లు- గిగ్ వర్కర్స్ వెల్ఫేర్ బోర్డు ఏర్పాటు-, బీమాతో కూడిన సామాజిక భద్రత, సరైన వేతనాలతో పాటు- మరణించిన కార్మికులకు పరిహారం చెల్లింపు వెంటనే అమలు చేయాలని డిమాండ్ చేశారు. ఈ హామీల అమలు బాధ్యతను తీసుకుంటానన్న రాహుల్ గాంధీ, వీరి సమస్యలపై వెంటనే స్పందించాలన్నారు. కరోనా వంటి క్షిప్ర పరిస్థితుల్లోనూ ప్రజలకు సేవలు అందించిన గిగ్ వర్కర్లకు కాంగ్రెస్ ద్రోహం చేస్తోందని విమర్శించారు. గిగ్, ఫ్లాట్‌ఫాం కార్మికుల సంక్షేమం కోసం ప్రత్యేక చట్టం తీసుకొస్తా భారత రాష్ట్ర సమితి పార్టీ సంపూర్ణ మద్దతు ఇస్తుందని కేటీఆర్ తెలిపారు. గిగ్, ఫ్లాట్‌ఫాం కార్మికుల సంక్షేమం కోసం ప్రత్యేక చట్టాన్ని తీసుకువస్తే బీఆర్ఎస్ పార్టీ సంపూర్ణ మద్దతు ఇస్తుందని కేటీ-ఆర్ తెలిపారు. కేవలం ఓట్ల కోసం హామీలు ఇచ్చి విస్మరించడం కాంగ్రెస్ పార్టీకి అలవా-టైపోయిందని, కాంగ్రెస్ కు చిత్తశుద్ధిలో ఉంటే గిగ్ వర్కర్లకు ఇచ్చిన హామీలను వెంటనే నెరవేర్చాలని డిమాండ్ చేశారు. గిగ్ కార్మికుల సంక్షేమాన్ని కేవలం ప్రకటనలకే పరిమితం

చేయకుండా, వారి భద్రత, గౌరవం, హక్కులను కాపాడటం ప్రభుత్వ నైతిక, రాజకీయ బాధ్యత అని కేటీఆర్ స్పష్టం చేశారు. 'గిగ్ వర్కర్స్'కు కాంగ్రెస్ తీరని ద్రోహం చేసిందని బీఆర్ఎస్ వర్కింగ్ ప్రెసిడెంట్ కేటీ-ఆర్ అన్నారు. అభ్యుదయహస్తం డిక్షరేషన్‌లో గిగ్, ఫ్లాట్‌ఫాం కార్మికులకు ఇచ్చిన హామీలను వెంటనే రేవంత్ సర్కార్ అమలు చేయాలని డిమాండ్ చేశారు. దురదృష్టవశాత్తు ప్రాణాలు కోల్పోయిన గిగ్ వర్కర్లకు అవార్డు బిస్ అబ్బుల్ ఖుదర్, శ్యామ్ నుండర్, లోక్మత్ సరేకలకు ప్రభుత్వం ప్రకటించిన ...5 లక్షల ప్రమాద బీమా పరిహారం ఇప్పటికీ అందలేదని తెలిపారు. వీరి కుటుంబాలు అవసరమైన అన్ని పత్రాలను సమర్పించినప్పటికీ పరిహారం అందలేదన్నారు. కరోనా వంటి క్షిప్ర పరిస్థితుల్లోనూ ప్రజలకు సేవలు అందించిన గిగ్ వర్కర్లకు కాంగ్రెస్ ద్రోహం చేస్తోందని ఆవేదన వ్యక్తం చేశారు. మరణించిన గిగ్ వర్కర్లకు కుటుంబాలకు తక్షణమే ...5 లక్షల పరిహారాన్ని చెల్లించడంతో పాటు గిగ్ వర్కర్స్ వెల్ఫేర్ బోర్డును వెంటనే ఏర్పాటు చేయాలని డిమాండ్ చేశారు.

కేసీఆర్ మళ్లీ సీఎం అవుతారని అనుకున్నారు

హైదరాబాద్, సెప్టెంబర్ 24 : తెలంగాణ అసెంబ్లీ ఎన్నికల్లో బీఆర్ఎస్ పార్టీ అధికారం చేజిక్కించుకోకపోవడంపై ఆ పార్టీ వర్కింగ్ ప్రెసిడెంట్ కేటీఆర్ ఆసక్తికర వ్యాఖ్యలు చేశారు. ఎన్నికల సమయంలో తెలంగాణ ప్రజలంతా స్థానికంగా ఉన్న తమ బీఆర్ఎస్ ఎమ్మెల్యే అభ్యర్థి ఓడిపోయినా.. కేసీఆర్ మాత్రం మళ్లీ ముఖ్యమంత్రి అవుతారని అనుకున్నారుని తెలిపారు. అయితే, అందరూ అలాగే అనుకోవడంతో కేసీఆర్ సీఎం కాలేకపోయారని కేటీఆర్ చెప్పుకొన్నారు. బంగారుపల్లెంలో పెట్టి ఇచ్చిన తెలంగాణను కాంగ్రెస్ నేతలు అగమ్యగం చేశారని మండిపడ్డారు. దేవుని పేరు చెప్పి ఓట్లు- వేసుకోవడం ఒక్కటే బీజేపీకి తెలుసన్న కేటీఆర్.. దేవుని పేరు చెప్పారనే కఠినంగర ఎంపీగా బీజేపీ అభ్యర్థిని గెలుపించారని అన్నారు. కాంగ్రెస్ దొంగ మాటలు హైదరాబాద్ ప్రజలు నమ్ములేదని.. కానీ ఊళ్లలో నమ్మి మోసపోయారని కేటీ-ఆర్ వ్యాఖ్యానించారు. బుధవారం కఠినంగర కు చెందిన ప్రముఖ డాక్టర్ దంపతులు రోహిత్ రెడ్డి,



గాతమి రెడ్డిని కేటీ-ఆర్ సాదరంగా పార్టీలోకి ఆహ్వానించారు. హైదరాబాద్ లోని తెలంగాణ భవన్లో

వారిద్దరికీ గులాబీ కండువా కప్పి పార్టీలో చేర్చుకున్నారు. ఈ సందర్భంగా కేటీఆర్ మాట్లాడారు.

కృష్ణా జలాలపై పరస్పర విరుద్ధ ప్రకటనలు

కాంగ్రెస్ తీరుపై మండిపడ్డ హరీష్ రావు

హైదరాబాద్, సెప్టెంబర్ 24: కృష్ణా జలాల వాటంపై సీఎం రేవంత్ రెడ్డి ఒక మాట, నీటి పారుదల శాఖ మంత్రి ఉత్తమ్ కుమార్ రెడ్డి మరో మాట మాట్లాడుతున్నారని హరీష్ రావు మండిపడ్డారు. కృష్ణా జలాల విషయంలో పూట పూటకో మాట, ఘడియ ఘడియకో లెక్క ఉందన్నారు. 299 టీఎంసీ కృష్ణా జలాల్లో వాటా ఒప్పుకొని తెలంగాణకు ద్రోహం చేసింది కాంగ్రెస్ పార్టీనే. చారిత్రక తప్పిదం చేసింది మీరు, తెలంగాణ సాగు నీటి రంగం చరిత్రలో ద్రోహాలు మీరు. సమృద్ధి సాగర్ పూర్తి చేసింది బీఆర్ఎస్, డబ్బా ప్రసారం చేసుకుంటున్నది కాంగ్రెస్ అన్నారు. కాంగ్రెస్ ప్రభుత్వంపై మాజీ మంత్రి హరీష్ రావు నిప్పులు చెరిగారు. హంతకుడే సంతాప సభ పెట్టినట్లు కాంగ్రెస్ పార్టీ తీరు ఉందని హరీష్ రావు విమర్శించారు. ఒకవైపు చంద్రబాబుకు భయపడి బనకవర్గంపై మోసం వహించారు. కర్ణాటకలో కాంగ్రెస్ పార్టీ ఉందని ఆలమట్టి ఎత్తుపై మోసం వహిస్తున్నారని నిలదీశారు. రేవంత్ రెడ్డికి సొంత రాష్ట్ర ప్రయోజనాల కంటే, పక్క రాష్ట్ర ప్రయోజనలే ఎక్కువ అన్నారు. కృష్ణా జలాల్లో వాటా విషయంలో నీటి పారుదల శాఖ మంత్రి ఉత్తం కుమార్ రెడ్డి మలా పాత పాటే పాడిడు. ఉత్తర కుమార ప్రగల్భాల్లో పలికిండు. బీసీల గురించి బీసీక్స్



తెల్లడు, నీళ్ల వాటా గురించి నీళ్లు సములుతారు. కనీస అవగాహన లేని, తెలంగాణ సోయి లేని ఇల్లాంటి దద్దములు మనకు ముఖ్యమంత్రి, నీళ్ల మంత్రి కావడం మన దౌర్భాగ్యం. ఉత్తం కుమార్ రెడ్డి నిన్ను ఏం మాట్లాడిండు.. కృష్ణా జలాల్లో 763 టీ-ఎంసీలు ఇవ్వాలని డిమాండ్ చేసినం అని గొప్పగు చెప్పిండు. రైల్వే పేర్ కోసం నేనే స్వయంగా ట్రిబ్యునల్ ముందు ఆటెండ్ అయినట్లు చెప్పుకున్నడు అని హరీష్ రావు గుర్తు చేశారు. వీళ్ల అజ్ఞానం వల్ల తెలంగాణ రాష్ట్రం హక్కుగా రావాల్సిన నీటి వాటాను కోల్పోయే పరిస్థితి ఉందని హరీష్ రావు అన్నారు. ముఖ్యమంత్రి చెప్పింది కరెక్టు? లేదా నీళ్ల మంత్రి చెప్పింది కరెక్టు? అనలు ఎవరిది కరెక్టు? కనీస

అవగాహన లేకుండా ఎట్ట మాట్లాడుతున్నరు. రాష్ట్రం మీద ప్రేమ లేదు. నీటి ప్రయోజనాల మీద పట్టు-లేదు. ద్రోహం చేసినోల్లే సుద్దులు చెబుతున్నారు. 299:512 హక్కుల విషయంలో మేం సంతకం పెట్టినం అని నిరూపిస్తే నేను పదవికి రాజీనామా చేస్తా. లేదంటే నువ్వు చేస్తా ఉత్తం? అని హరీష్ రావు నవాల్ విసిరారు. జూలై 14, 2014 నాడు కృష్ణాలో 299 అన్యాయం అని కేంద్రానికి లేఖ రాసినం. రాష్ట్రం వచ్చిన 42 రోజుల్లోనే.. ఆనాటి కాంగ్రెస్ మాకు అన్యాయం చేసింది, కొత్త ట్రిబ్యునల్ పేసి నడి పరివాహక ప్రాంతం ఆధారంగా కేంద్రాన్ని కోరామని హరీష్ రావు గుర్తు చేశారు. నీళ్ల దోపిడిని అడ్డుకోకపోతే రేవంత్ రెడ్డి చరిత్ర హిందుడిగా మిగిలిపోతే తప్పుడుఇప్పుడు అక్కడున్న బీజేపీ ప్రభుత్వంతో దోస్తీ కట్టి, 50 ఎకరాలకు ఎన్‌హోసీ తెచ్చి, మొత్తం ప్రాజెక్టునే కట్టినట్లు బిల్డ్ ఇస్తున్నరు. అల్పాల్పి డ్యాం ఎత్తును 519 అడుగుల నుంచి 524 అడుగులకు పెంచాలని కర్ణాటక మంత్రిమండలి నిర్ణయం తీసుకుంటే ఏం చేస్తున్నారు. కృష్ణా జలాల్లోని తెలంగాణ హక్కును బొందపెట్టి ఉమ్మడి మహబూబ్ నగర్, నల్గొండ, రంగారెడ్డిలను ఎదురులుగా మార్చేందుకు కర్ణాటక కాంగ్రెస్ పన్నుతున్న కుట్ర ఇది. తెలంగాణ నీటి హక్కులను కాపాడలేని ముఖ్యమంత్రి రేవంత్ రెడ్డిచరిత్ర హిందుడిగా మిగిలిపోతే తప్పుదని హరీష్ రావు హెచ్చరించారు.

బతుకమ్మ ఉత్సవాలు.. బతుకమ్మకుంట ప్రారంభోత్సవం భారీగా ఏర్పాట్లు చేయండి: సిఎస్ ఆదేశం

హైదరాబాద్, సెప్టెంబర్ 24: ఈనెల 29 న సర్కార్ నగర్ స్టేడియంలో నిర్వహించే భారీ బతుకమ్మ కార్యక్రమంతో పాటు 26న రాష్ట్ర ముఖ్యమంత్రిచే బతుకమ్మకుంట ప్రారంభోత్సవ కార్యక్రమాలను విజయవంతం చేయడానికి సమన్వయంతో కృషి చేయాలని రాష్ట్ర ప్రభుత్వ ప్రధాన కార్యదర్శి కె. రామకృష్ణా రావు అధికారులను ఆదేశించారు. 29న నిర్వహించే కార్యక్రమం గిన్నెస్ బుక్ రికార్డ్ లో నమోదయ్యే అవకాశం ఉన్నందున విస్తృత ఏర్పాట్లు- చేయాలన్నారు. రాష్ట్ర ప్రభుత్వ ఆధ్వర్యంలో అత్యంత ప్రతిష్టాత్మకంగా నిర్వహిస్తున్న



బతుకమ్మ ఉత్సవాల ఏర్పాట్లపై సంబంధిత ఉన్నతాధికారులతో టెలి కాన్ఫరెన్స్ నిర్వహించి సమీక్షించారు. ఈ సందర్భంగా సి.ఎస్. మాట్లాడుతూ, అంబర్ పేట్ లో ప్రభుత్వం వునరుద్ధరించిన బతుకమ్మ కుంటను రాష్ట్ర ముఖ్యమంత్రి 26 న ప్రారంభిస్తారని, ఈ కార్యక్రమంలో మహిళలు పెద్ద సంఖ్యలో బతుకమ్మలతో హాజరవుతున్నందున తగు ఏర్పాట్లను చేపట్టాలని జీహెచ్ఎంసీ, హైద్రా అధికారులను ఆదేశించారు. బతుకమ్మ కుంట ప్రారంభోత్సవ కార్యక్రమానికి సంబంధించి ఆహ్వానాలను ప్రజాప్రతినిధులు, వీఐపీ లకు సకాలంలో పంపించాలని జీహెచ్ఎంసీ కమిషనర్ ను ఆదేశించారు. సాయంత్రం 4 గంటల నుండే పెద్ద సంఖ్యలో మహిళలు బతుకమ్మ కుంటకు చేరుకునే అవకాశమున్నందున శానిటేషన్, తగు బందోబస్తు, తాగునీటి సదుపాయం తదితర మౌలిక సదుపాయాలను కల్పించాలని అన్నారు. అదేవిధంగా, 29 న సర్కార్ నగర్ స్టేడియంలో అత్యంత ప్రతిష్టాత్మకంగా నిర్వహిస్తున్న గిన్నెస్ బుక్ రికార్డ్ బతుకమ్మ కార్యక్రమంలో దాదాపు 10 వేలకు పైగా మహిళలు బతుకమ్మలతో హాజరవుతారని వెల్లడించారు. సర్కార్ నగర్ స్టేడియంలోనూ మహిళలకు మౌలిక సదుపాయాల ఏర్పాటుతో పాటు స్టేజి ఏర్పాట్లు-, విద్యుద్ధికరణ, శానిటేషన్ లను చేపట్టాలని రామకృష్ణా రావు స్పష్టం చేశారు. వీటితో పాటు-, 27 న ట్యాంక్ బండ్ పై సాయంత్రం బతుకమ్మ కార్నివల్, 29 న పీపుల్స్ ఎ+-లాజా, 30 న ట్యాంక్ బండ్ పై చలు కార్యక్రమాలను ఏర్పాటు చేశామని టూరిజం శాఖ ప్రత్యేక ప్రధాన కార్యదర్శి జయేష్ రంజన్ వెల్లడించారు. ఈ కార్యక్రమాలన్నింటినీ విజయవంతం చేయడానికి సంబంధిత శాఖలన్నీ సమన్వయంతో పనిచేయాలని అన్నారు. ఈ టెలి కాన్ఫరెన్స్ లో రోడ్డు భవనాల శాఖ ప్రత్యేక ప్రధాన కార్యదర్శి వికాస్ రాజ్, నగర పోలీస్ కమిషనర్ సి.వీ. ఆనంద్, ఆర్టీసీ ఎం.డి సజ్జాద్, హైద్రా కమిషనర్ రంగనాథ్, జీహెచ్ ఎంసీ కమిషనర్ కర్ణెన్, మైర్ సర్వీసుల డిజీ నాగిరెడ్డి, టూరిజం ఎండి వల్లభుర్రు క్రాంతి, హైదరాబాద్, రంగా రెడ్డి జిల్లాల కలెక్టర్లు హరిచందన, నారాయణ రెడ్డి, సమాచార పౌర సంబంధాల స్పెషల్ కమిషనర్ ప్రియంక తదితరులు పాల్గొన్నారు.

వర్షాల హెచ్చరిక నేపథ్యం గిన్నెస్ బతుకమ్మ వేదిక సర్కార్ నగర్ కు మార్పు

హైదరాబాద్, సెప్టెంబర్ 24: బతుకమ్మ ఉత్సవాలను ఎల్ఐఐ స్టేడియం నుంచి సర్కార్ నగర్ స్టేడియానికి మార్చారు. ఈనెల 28 న ఎల్.ఐ. స్టేడియంలో నిర్వహించే తలపెట్టిన గిన్నెస్ బుక్ రికార్డ్ బతుకమ్మ ఈవెంట్ ను 29 వ తేదీకి వాయిదా వేసినట్లు- రాష్ట్ర పర్యాటక శాఖ తెలియచేసింది. ఈ వరల్డ్ బుక్ రికార్డ్ బతుకమ్మ ఉత్సవాన్ని ఎల్.ఐ. స్టేడియంలో కాకుండా సర్కార్ నగర్ స్టేడియంలో నిర్వహిస్తున్నట్లు- తెలిపింది. సర్కార్ నగర్ లో సెప్టెంబర్ 29 న నిర్వహించే అతిపెద్ద బతుకమ్మ ఉత్సవానికి పెద్ద సంఖ్యలో మహిళలు హాజరవుతారని తెలిపింది. వరసా వర్షాలు కురుస్తాయని వాతావరణ శాఖ తెలిపిన నేపథ్యంలో ఎల్.ఐ. స్టేడియం నుండి సర్కార్ నగర్ స్టేడియానికి మార్చినట్లు- ఒక ప్రకటనలో పర్యాటక శాఖ తెలియచేసింది.

ఉరి తీస్తున్నారంటేనే అత్యవసర కేసు

మిగతావేపీ అత్యవసరంగా పరిగణించం • సుప్రీం కోర్టు సృష్టికరణ
న్యూఢిల్లీ, సెప్టెంబర్ 24: అత్యవసర విచారణకు సంబంధించి దాఖలు చేసిన ఓ పిటిషన్ పై సర్వోన్నత న్యాయస్థానం అసహనం వ్యక్తం చేసింది. ఎవరినైనా ఉరి తీస్తున్నారంటే తప్ప మరే కేసునూ అదేరోజున అత్యవసరంగా విచారించబోమని జస్టిస్ సూర్యకాంత్ ధర్మావనం స్పష్టం చేసింది. న్యాయమూర్తులపై ఉండే ఒత్తిడి, పని గంటల గురించి ఎవరైనా ఆలోచిస్తున్నారా? అని ప్రశ్నించింది. తాము ఎన్ని గంటలు నిద్రపోతున్నామో తెలుసా? అంటూ ఆగ్రహం వ్యక్తంచేసింది. బుధవారం ధర్మావనం అత్యవసర జాబితా కోసం కేసులను పరిశీలిస్తున్న నేపథ్యంలో శోభా గుప్తా అనే న్యాయవాది ఓ పిటిషన్ ను న్యాయస్థానానికి అందజేశారు. రాజస్థాన్ లోని ఒక నివాసగృహాన్ని ఈరోజు వేలం వేయనున్నారు.. ఈ రోజు విచారణ జరపకపోతే ఇల్లు చేజారిపోతుందని పేర్కొన్నారు. అందువల్ల దానిపై అత్యవసర విచారణ జరపాలని సుప్రీంకోర్టును కోరారు. దీనిపై స్పందిస్తూ.. జస్టిస్ సూర్యకాంత్ ఈ వ్యాఖ్యలు చేశారు. ఒకరి స్వేచ్ఛ ప్రమాదంలో ఉంటే తప్ప తాము అత్యవసరంగా విచారణ చేపట్టబోమని స్పష్టంచేశారు. అనంతరం ఇల్లు వేలం నోటీసు ఎప్పుడు జారీ చేశారని జస్టిస్ సూర్యకాంత్ న్యాయవాదిని అడిగారు. గత వారం వేలం నోటీసు జారీ చేశారని.. బకాయి ఉన్న మొత్తంలో ఇప్పటికే సగం చెల్లించారని లాయర్ కోర్టుకు తెలియజేశారు. దీంతో శుక్రవారం ఈ పిటిషన్ ను జాబితాలో చేర్చాలని న్యాయమూర్తి సూచించారు.

బీసీ రిజర్వేషన్లపై దాగుడుమూతలు కాంగ్రెస్ తీరుపై మండిపడ్డ శ్రీనివాసగౌడ్

హైదరాబాద్, సెప్టెంబర్ 24: బీసీ రిజర్వేషన్లపై బిల్లు గురించి దిల్లీ పెద్దలను సీఎం రేవంత్ రెడ్డి ఏనాడూ అడగలేదని భారత రాష్ట్ర సమితి నేత, మాజీ మంత్రి శ్రీనివాస్ గౌడ్ విమర్శించారు. హైదరాబాద్ లో నిర్వహించిన మీడియా సమావేశంలో ఆయన మాట్లాడారు. కాంగ్రెస్ నేతలు మొదట చట్ట సవరణ అన్నారు.. తర్వాత ఆర్డినెన్స్.. ఇప్పుడు జీవో అంటున్నారున్నారు. బిల్లుల పేరుతో బీసీలను అవమానిస్తే ఊరుకునేది లేదని చెప్పారు. 42 శాతం రిజర్వేషన్లను చట్టబద్ధంగా అమలు చేయాలని డిమాండ్ చేశారు. బీసీలు అదగకపోయినా.. కాంగ్రెస్ పార్టీని హామీ ఇచ్చిందని పేర్కొన్నారు. రిజర్వేషన్ల అమలుపై ఆ పార్టీ మోసం చేస్తోందని దుయ్యబల్టారు. ఈ అంశం విద్య, ఉద్యోగాల్లో లక్షల మంది జీవితాలతో ముడిపడి ఉంది. జీవో ఇచ్చి కేవలం రాజకీయ పదవులకే సరిపెడితే ఊరుకునేది లేదు. రాజకీయ పదవుల్లోనూ బీసీలకు పూర్తి న్యాయం చేయలేదు. బిల్లు వెలువడడం కోసం దిల్లీలో ధర్మావనం చేశారు. కానీ.. ఎవరినీ అడగలేదు. విజయోత్సవ సభ పెడుతున్నామని ఎందుకు వెనక్కి తగ్గారని శ్రీనివాస్ గౌడ్ ప్రశ్నించారు. మీడియా సమావేశంలో మాజీ స్పీకర్, ఎమ్మెల్సీ మధుసూధనచారి తదితరులు పాల్గొన్నారు.



పన్నుల తగ్గింపు.. సంస్కరణలు వుంటుందా?

జిఎస్టీ తగ్గింపును సంస్కరణలుగా చెప్పుకుంటా...ప్రచారం చేసుకోవడం సిగ్గుచేటు. ఇది ఎలా సంస్కరణ అవుతుందో ప్రధాని మోడీ, ఆయనను కీర్తిస్తున్న వారు చెప్పాలి. ప్రజలు కట్టే పన్నులతో అభివృద్ధి చేశామని చెబుతున్న వారు ఎంతగా వంచిస్తున్నారో అర్థం చేసుకోవాలి. ఎంపిలు, ఎమ్మెల్యేల జీతాలు తగ్గిస్తే సంస్కరణ అనుకోవాలి. వారికి పెన్షన్లు తొలగిస్తే అది కూడా ఓ సంస్కరణగా భావించవచ్చు. గవర్నర్ వ్యవస్థను తొలగిస్తే సంస్కరణ అనుకోవాలి. ఆలోచేలుగా ఉన్న శాసనస మండలాలను రద్దు చేస్తే అది ఓ సంస్కరణ అనుకోవాలి. అలాగే ఎంపిటిసి, జడ్పీటీసీలను రద్దు చేసినా ఓ సంస్కరణగానే గుర్తించాలి. ఇకపోతే ఉచిత పథకాల ను రద్దుచేస్తే సంస్కరణలు అనుకోవచ్చు. కానీ ఇవేవీ చేయకుండా 8 ఏళ్ల క్రితం జిఎస్టీని తీసుకుని వస్తూ.. ఒకే దేశం ఒకే పన్ను అంటూ గొప్పలు చెప్పుకుని ప్రజలను పన్నుల రూపంలో పీల్చి పిప్పి చేశారు. కానీ ఏనాడు తగ్గించమని అడిగినా ససేమిరా అన్నారు. పోల్డ్ స్క్రీములు, ఇన్సూరెన్సుల పైన వేసిన జిఎస్టీని తగ్గించమని పార్లమెంట్ వేదికగా కోరితే నిర్బంధంగా తీరనిచ్చించిన ఘనత ఆర్థికమంత్రి నిర్మలా సీతారామన్ దే. కనీసం ఆలోచిస్తామని కూడా చెప్పలేదు. స్వయంగా కేంద్రమంత్రి గడ్కరీ కోరినా నో చెప్పారు. అలాంటి వారు ఇవాళ ప్రజల్లో వ్యతిరేకత పన్నును తరుణంలో జిఎస్టీ స్థానాలను తగ్గించారు. ఇదికేవలం పెంచిన దాంటలో తగ్గింపు మాత్రమే. ఇది సంస్కరణ ఎలా అవుతుందో చెప్పాలి. మోడీని సమర్థిస్తూ.. నిత్యం కీర్తిస్తున్న చంద్రబాబు సైతం గొప్ప ఆర్థిక సంస్కరణగా చెప్పుకోవడం, అసెంబ్లీలో తీర్మానం చేయడం విద్వారం కాక మరోటి కాదు. ఉమ్మడి ఎపిలో బియ్యం ధరలను పెంచిన చంద్రబాబు ఇప్పుడు ఎందుకు పంచడం లేదో చెప్పాలి. ఏళ్ల తరబడి ప్రజలను పీల్చి పిప్పి చేసిన అనంతరం పన్ను సేవల పన్ను విధానంలో కేంద్ర ప్రభుత్వం అట్టహాసంగా తీసుకువచ్చిన మార్పుల తీరు చూస్తుంటే ఎంతగా రాజకీయ చతురత చూపాలనుకుంటున్నారో అర్థం చేసుకోవచ్చు. ఈ చర్యతో భారీ మొత్తంలో పన్నులు తగ్గయిన, సామాన్యులు పండగ చేసుకోవచ్చని పాలకులు చెబుతున్నప్పటికీ వాటి ఫలితాలు సామాన్యులకు అందడంపై సందేహాలు నెలకొన్నాయి. అయినా ఇంతకంటే ఎందుకు పండగ చేసుకోనియలేదన్న ప్రశ్నలకుకూడా సమాధానం రావాలి. ఈ నెల 22వ తేదీ నుండి నూతన జిఎస్టీ విధానం అమలులోకి రాగా, ఒక రోజు ముందు దేశ ప్రజలనుద్దేశించి మాట్లాడిన ప్రధాన మంత్రి సరేంద్ర మోడీ దసరా, దీపావళి పండగ సీజన్ ను 'జిఎస్టీ సేవింగ్స్ ఫెస్టివల్'గా అభివర్ణించడం మనీషూని మారేడు కాయ చేయడం అంటారు. ఎన్డీఏ కూటమిలో భాగస్వామిగా ఉన్న రాష్ట్ర ప్రభుత్వం ప్రధానమంత్రి సరేంద్రమోడీని అభినందిస్తూ అసెంబ్లీ ఉభయ సభల్లోనూ తీర్మానాలు చేసింది. శాసనసభలో జిఎస్టీ 2.0 వల్ల కలిగే ప్రయోజనాలపై ముఖ్యమంత్రి చంద్రబాబు నాయుడు సుదీర్ఘ ప్రసంగం చేశారు. అయితే, ప్రధాని సరేంద్రమోడీగారి, ముఖ్యమంత్రి చంద్రబాబు నాయుడు గానీ ఇన్ని సంవత్సరాల పాటు ప్రజలపై మోపిన భారాన్ని గురించి ఒక్క మాట కూడా మాట్లాడకపోవడం గమనార్హం. అలాగే ఒక కుటుంబానికి కలిగే ప్రయోజనం ఎంతో కూడా వారు చెప్పలేదు. నిజానికి, ఏ పన్నుపై ఎంత ధర తగ్గుతుందన్న నిర్దిష్టమైన వివరాలను కూడా కేంద్ర రాష్ట్ర ప్రభుత్వాలు వెల్లడించడంలేదు. ఇప్పటికీ షాపుల వారు మాత్రం పాత ధరలనే అమ్ముతున్నారు. జిఎస్టీ మార్పులపై ప్రకటన చేయడం లేదు. టీపీ షోరూమ్లు, కార్ల షోరూమ్లలో మాత్రం కొంత హడావిడి కనిపిస్తోంది. ఏకీకృత పన్ను విధానం పేరుతో కార్పొరేట్ల ప్రయోజనాల కోసం జిఎస్టీని 2017లో దేశంపై సరేంద్రమోడీ నేతృత్వంలోని బిజెపి ప్రభుత్వం రద్దీంది. దశాబ్దాలుగా అనుసరించిన ఉదారవాద ఆర్థిక విధానాల ఫలితంగా సామాన్యుడి కొనుగోలు శక్తి గణనీయంగా తగ్గింది. జిఎస్టీలో ఉన్న సంక్లిష్టత, అపరిమిత శ్లాబుల కారణంగా నిత్యావసర ధరలు భారీగా పెరిగి దేశ వ్యాప్తంగా గగ్గోలు చెరిగినాయి. ప్రతిపక్షాలు దీనిని గబ్బరిసింగ్ ట్యాక్స్ గా అభివర్ణించాయి. మరోవైపు చిన్న, మధ్య తరగతి పరిశ్రమలు మాత్రపడి ఉద్యోగ, ఉపాధి అవకాశాలు భారీగా తగ్గాయి. అదే సమయంలో ట్రంప్ టారిఫ్ల ప్రభావమూ పడింది. దీంతో ప్రజల ప్రయోజనాలు ఎలా ఉన్నప్పటికీ కార్పొరేట్ల కోసమైనా దేశీయ మార్కెట్ ను పెంచడం కోసం జిఎస్టీని తగ్గించక తప్పనిస్థితి ఏర్పడింది. వారికి లాభం చేకూర్చాలంటే జిఎస్టీ తగ్గించాలన్న పరిస్థితి ఎదురయ్యింది. దీనికోసం చుట్టుపక్కల దేశాల్లో ప్రజల్లో ఆసహసం పెల్లుబిగింది. ఇవన్నీ గమనించిన విలీనవారు జిఎస్టీ తగ్గించడం తప్పదని గుర్తించారు. కార్పొరేట్ల కూడా ధరల తగ్గింపు గురించి ఇచ్చిన సూచనలు పాటించారని అర్థం అవుతోంది. అదే సమయంలో ధరలను నేరుగా తగ్గించే అవకాశాలను మాత్రం పరిశీలించడం లేదు. స్టీలు, సిమెంట్, ఔషధాల ధరలను తగ్గించడం లేదు. ప్రభుత్వ లెక్కల ప్రకారమే 55 లక్షల కోట్ల రూపాయలను గత ఏడు సంవత్సరాల్లో జిఎస్టీ ద్వారా ప్రజల మూలుగలు పిండి మోడి సర్కారు పసాలు చేసింది. దేశంలో కోట్లాది మందికి ఉపాధి కల్పించే చేనేత రంగానికి అవసరమయ్యే ముడి సరుకులను అదే శ్లాబులో ఉంచారు. కొన్ని రకాల ఔషధాలను జీరో శ్లాబులో ఉంచినట్లు చెబుతున్నప్పటికీ, వాటి తయారీకవసరమైన ముడి పదార్థాలపై పన్ను విధించారు. జిఎస్టీ అమలులోకి వచ్చిన 24 గంటల తరువాత కూడా పాలతో పాటు- నిత్యావసర వస్తువుల ధరలు తగ్గలేదు. పాత స్థానిక తగ్గింపు వర్తించడం అంటున్నారు.

పలు సంస్థలు తమ ఉత్పత్తుల ధరలను కొద్ది రోజుల కిందటే పెంచాయి. వీటిపై జిఎస్టీని తగ్గించినా, పెద్దగా ఫలితం కనిపించడంలేదు. సామాన్యుడికి ప్రయోజనం కలిగించాలన్న విశ్లేషణ ప్రభుత్వానికి ఏమాత్రం ఉన్నా జిఎస్టీ రేట్ల తగ్గింపు వివరాలను నిర్దిష్టంగా సరుకుల వారీగా ప్రకటించాలి. అలాగే కరోనా తరువాత ఇబ్బడిమిబ్బడిగా పెంచిన ఔషధాల ధరలను తగ్గించాలి. రాజకీయనాయకులు జీతభత్యాలను వెంటనే తగ్గించాలి. రాజకీయ నాయకులకు పెన్షన్లు ఎత్తేయాలి. ఉద్యోగ, ఉపాధి అవకాశాల కల్పన వంటి చర్యలను యుద్ధ ప్రాతిపదికన చేపట్టాలి. అప్పుడే దేశీయ ఉత్పత్తులకు, ఎంపిఎంకలకు ఊతం లభిస్తుంది. ఈవిషయాలపై సుప్రత ఇస్తే..అందుకు అడుగులు వేస్తే వాటిని మాత్రమే సంస్కరణలు అనవచ్చు.

బీహార్ కేంద్రం వరాల జల్లు

- ఎన్నికల ధృవ్యత పలు ప్రాజెక్టులకు ఆమోదం
- రూ.6వేల కోట్ల విలువైన రైల్వే, రహదారి అభివృద్ధి ప్రాజెక్టులు
- దేశవ్యాప్తంగా ప్రభుత్వ మెడికల్ కాలేజీల్లో 5023 ఎంబీబీఎస్ సీట్లు పెంపు
- కేంద్ర కేబినెట్ కీలక నిర్ణయాలు

న్యూఢిల్లీ, సెప్టెంబర్ 24: అసెంబ్లీ ఎన్నికల వేళ బీహార్ పై కేంద్ర ప్రభుత్వం వరాల జల్లు కురిపించింది. రాష్ట్రంలో సుమారు రూ.6వేల కోట్ల విలువైన రైల్వే, రహదారి అభివృద్ధి ప్రాజెక్టులకు ఆమోదం తెలిపింది. దీంతో పాటు దేశవ్యాప్తంగా వైద్యవిద్య సీట్లు పెంపునకు కేంద్రం ఆమోద ముద్ర వేసింది. ప్రధాని మోదీ అధ్యక్షతన జరిగిన ఆర్థిక వ్యవహారాల కేబినెట్ కమిటీ- సమావేశంలో తీసుకున్న కీలక నిర్ణయాలకు సంబంధించిన వివరాలను కేంద్ర మంత్రి అశ్వినీ వైష్ణవ్ మీడియాకు వెల్లడించారు. బీహార్ లో రైల్వేకు సంబంధించి రూ.2192 కోట్లతో భక్తియార్ పుర్-రాజ్ గిర్-తిలయ్య డబ్లింగ్ పనులకు కేబినెట్ ఆమోదం తెలిపింది. ఇక సాహెబ్ గంజ్-అరెరాజ్-బెతియా మధ్య రూ.3822 కోట్లతో 78.9 కి.మీ నాలుగు వరుసల జాతీయ రహదారి నిర్మాణానికి గ్రీన్ సిగ్నల్ ఇచ్చింది. ఈ గ్రీన్ ఫీల్డ్ ప్రాజెక్టుతో రాజధాని పట్నా-బెతియా మధ్య కనెక్టివిటీ- మెరుగు పడుతుందని కేంద్ర ప్రభుత్వం వెల్లడించింది. వీటితోపాటు- దేశీయ నౌకా నిర్మాణం, సముద్ర రంగాల పునరుద్ధరణానికి కేంద్రం ఆమోదం తెలిపింది. ఇందుకోసం రూ.69,725 కోట్ల ప్యాకేజీ కేబినెట్ ఆమోదముద్ర వేసింది. దేశవ్యాప్తంగా కేంద్ర,



రాష్ట్ర ప్రభుత్వ వైద్య కళాశాలలను బలోపేతం చేయడంలో భాగంగా కేంద్ర కేబినెట్ మరో నిర్ణయం తీసుకుంది. కొత్తగా 5వేల పీజీ సీట్లకు ఆమోదం తెలిపింది. వీటితోపాటు- కేంద్ర ప్రాయోజిత కార్యక్రమం మూడో ఫేజ్ కింద 2028-29 నాటికి ఇప్పటికే ఉన్న ప్రభుత్వ మెడికల్ కాలేజీల్లో 5023 ఎంబీబీఎస్ సీట్లను పెంచాలని నిర్ణయించింది. ఈ పథకం అమలుకు సంబంధించి కేంద్ర ఆరోగ్య కుటుంబ సంక్షేమ శాఖ పూర్తి మార్గదర్శకాలు జారీ చేయనుంది. దేశంలో పోస్ట్ గ్రాడ్యుయేట్, అండర్ గ్రాడ్యుయేట్ వైద్య విద్య సీట్లలో భారీ పెంపునకు కేంద్రమంత్రివర్గం ఆమోదం తెలిపింది. 5,023 ఎంబీబీఎస్ సీట్లను పెంచడానికి, ప్రస్తుత ప్రభుత్వ వైద్య కళాశాలల అవ్వగ్రేడ్ కోసం సెంట్రల్ స్టాఫ్ న్స్ విస్తరణకు కేంద్ర కేబినెట్ ఆమోదం తెలిపింది. ఫలితంగా దేశంలో వైద్య విద్య సామర్థ్యాన్ని గణనీయంగా పెంచేందుకు వీలవుతుంది సెంట్రల్ స్టాఫ్ న్స్ స్కీమ్ 3వ దశ కింద ప్రస్తుత ప్రభుత్వ వైద్య కళాశాలల అవ్వగ్రేడ్ షన్ ద్వారా 5,000 కొత్త పోస్ట్ గ్రాడ్యుయేట్ సీట్లు-, 5,023 ఎంబీబీఎస్ సీట్లు- పెంచేందుకు ఆమోదం తెలిపింది.

తాజా మార్పులతో దేశవ్యాప్తంగా ఎంబీబీఎస్ సీట్లు- 1,18,190కి, పీజీ సీట్లు- 74,306కి చేరుకుంటాయి. మొత్తం రూ.15,034.50 కోట్ల బడ్జెట్ (2025-26 నుంచి 2028-29 వరకు)తో ఈ కార్యక్రమాన్ని అమలు చేస్తారు. ఇందులో కేంద్రం వాటా రూ.10,303.20 కోట్లు- కాగా.. రాష్ట్రాల వాటా రూ.4,731.30 కోట్లు. ఈ విస్తరణ వైద్యులు, స్పెషలిస్టుల సంఖ్యను పెంచి గ్రామీణ, వెనుకబడిన ప్రాంతాల్లో ఆరోగ్య సేవలను మెరుగుపరుస్తుంది. ఇది విద్యార్థులకు మరిన్ని వైద్య వృత్తి అవకాశాలు, ఉద్యోగాలు సృష్టించడంతోపాటు- భారతదేశాన్ని సరసమైన ఆరోగ్య సేవల గోబల్ హెల్త్ మార్పుతుంది. ఇప్పటికే దేశంలో 808 మెడికల్ కళాశాలలో 1,23,700 ఎంబీబీఎస్ సీట్లు- ఉన్నప్పటికీ, డిమాండ్ కు తగ్గట్టు సామర్థ్యం పెంచడం అవసరమని ప్రభుత్వం గుర్తించింది. ఆరోగ్య మంత్రిత్వ శాఖ ఈ మార్పుల అమలుకు మార్గదర్శకాలు వెంటనే జారీ చేస్తుంది. ఈ నిర్ణయం యూనివర్సల్ హెల్త్ కవరేజ్ లక్ష్యాన్ని సాకారం చేస్తూ, దేశ ఆరోగ్య వ్యవస్థను బలోపేతం చేస్తుందని నిపుణులు అంటున్నారు.

విజయవాడలో ఉపరాష్ట్రపతి పర్యటన

- ఘనంగా స్వాగతం పలికిన గవర్నర్, చంద్రబాబు తదితరులు
- ఇంద్రకీలాద్రిపై దుర్గమ్మను దర్శించుకున్న రాధాకృష్ణన్
- పున్నమి ఘాట్ లో విజయవాడ ఉత్సవ్ కు హాజరు
- ఆంధ్రప్రదేశ్ దేశానికి అన్నపూర్ణ అంటూ కితాబు

విజయవాడ, సెప్టెంబర్ 24: తొలిసారి విజయవాడకు వచ్చిన ఉపరాష్ట్రపతి సీపీ రాధాకృష్ణన్ విజయవాడ కనక దర్గాడును దర్శించుకున్నారు. బుధవారం ఇంద్రకీలాద్రి ఆలయానికి చేరుకున్న ఉపరాష్ట్రపతికి ఎండోమెంట్ కమిషనర్ సీహెచ్ రామచంద్ర మోహన్, మంత్రి పార్థసారథి, ఎస్పీఆర్ జిల్లా కలెక్టర్ లక్ష్మీశ, మున్సిపల్ కమిషనర్ ధ్యాన్వంధ్, బోర్ గాంధీ స్వాగతం పలికారు. ఈ సందర్భంగా ఉత్సవ కమిటీ- సభ్యులను, మీడియా మిత్రులను కలిసి వైస్ ప్రెసిడెంట్ షేక్ హ్యూడ్ ఇచ్చారు. అపై ఇంద్రకీలాద్రి అమ్మవారిని కుటుంబ సమేతంగా దర్శించుకున్నారు. అమ్మవారి దర్శనానంతరం వేద పండితుల చేత వేద ఆశీర్వాచరం పొందారు. తరువాత అమ్మవారి లద్దూ ప్రసాదాన్ని,



చిత్రపటాన్ని ఉపరాష్ట్రపతి సీపీ రాధాకృష్ణన్ కు అలయ ఈవో అందజేశారు. తరవాత ఉపరాష్ట్రపతి సీపీ రాధాకృష్ణన్ పున్నమి ఘాట్ లో నిర్వహిస్తున్న విజయవాడ ఉత్సవ్ లో పాల్గొన్నారు. ఉపరాష్ట్రపతి అయ్యాక తొలిసారి విజయవాడ పర్యటనకు రావడం సంతోషంగా ఉందన్నారు. ఈ కార్యక్రమంలో ఆయన ప్రసంగించారు. ఆంధ్రప్రదేశ్ దేశానికి అన్నపూర్ణలాంటిది. ఈ రాష్ట్రం అన్ని రంగాల్లో దూసుకెళ్తోంది. విజయవాడ హాట్ సిటీ... కూల్ పీపుల్. ఇది అభివృద్ధి చెందిన గొప్ప నగరంగా మారాలి. చంద్రబాబు నాయకత్వంలో రాష్ట్రం వికసిత్ ఆంధ్రప్రదేశ్ దిశగా దూసుకెళ్తోంది. ఈ పర్యటనను నా జీవితంలో మరిచిపోలేను. తెలుగువారి సంస్కృతి, సంప్రదాయాలు చాలా గొప్పవి. ప్రజలందరికీ దుర్గమ్మ ఆశీస్సులు ఉండాలి.. జై ఆంధ్రప్రదేశ్ అని ఉ

పరాష్ట్రపతి అన్నారు. అంతకుముందు విజయవాడ పర్యటన నిమిత్తం గన్నవరం ఎయిర్పోర్టుకు చేరుకున్న ఉపరాష్ట్రపతికి గవర్నర్ నజీర్, సీఎం చంద్రబాబు నాయుడు స్వాగతం పలికారు. అనంతరం అక్కడి నుంచి దుర్గమ్మ నన్నిధికి చేరుకుని అమ్మవారిని దర్శించుకున్నారు. అక్కడి నుంచి బయలుదేరి విజయవాడ ఉత్సవ్ లో పాల్గొననున్నారు. మరోవైపు ఉపరాష్ట్రపతి దుర్గమ్మ దర్శనం చేపట్టంలో ఆలయంలో వీణవీ, వీవీఐపీ దర్శనాలు నిలుపుదల చేశారు.ఇంద్రకీలాద్రి అమ్మవారి ఆలయంలో బుధవారం మధ్యాహ్నం మూడు గంటల నుంచి 6 గంటల వరకు వీణవీ దర్శనాలు రద్దు చేశారు. వీణవీలు, వీవీఐపీలు తమకి సహకరించాలని ఎస్పీఆర్ జిల్లా కలెక్టర్ లక్ష్మీశ విజ్ఞప్తి చేశారు.

అమ్మదాబాద్ విమాన ప్రమాదంపై న్యాయ విచారణ

రామ్మోహన్ నాయుడికి ఎఫ్ఐబీ డిమాండ్

న్యూఢిల్లీ, సెప్టెంబర్ 24: అమ్మదాబాద్ లో జరిగిన 171 విమాన ప్రమాద ఘటనపై న్యాయ విచారణ జరపాలని కేంద్ర పౌర విమానయాన శాఖ మంత్రి కె. రామ్మోహన్ నాయుడిని ఫెడరేషన్ ఆఫ్ ఇండియన్ ఫైలట్స్ ఎఫ్ఐబీ డిమాండ్ చేసింది. ఈ మేరకు కేంద్ర మంత్రి రామ్మోహన్ నాయుడికి ఎఫ్ఐబీ రాసింది. ఈ లేఖను సోమవారం అంటే.. సెప్టెంబర్ 22వ తేదీన కేంద్ర మంత్రి రామ్మోహన్ నాయుడికి రాసింది. కానీ ఈ లేఖ బుధవారం బహిరగతమైంది. అయితే ఈ ప్రమాదంపై ప్రస్తుతం దర్యాప్తు చేస్తున్న ఎయిర్ క్రాఫ్ట్ యాక్సిడెంట్ ఇన్వెస్టిగేషన్ బ్యూరో (ఏఐబిఐ) వైఖరిపై ఈ సందర్భంగా ఫెడరేషన్ ఆఫ్ ఇండియన్ ఫైలట్స్ పెదవి వివరించింది. ఆ క్రమంలో ఏఐబిఐపై తీవ్ర విమర్శలు గుప్పించింది. ఏఐబిఐ దర్యాప్తు.. విమానయాన రంగంలోని ఫైలట్ల నైతికతపై ప్రతికూల ప్రభావం చూపు అవకాశం ఉందంటూ ఆందోళన వ్యక్తం చేసింది. అంతేకాదు.. ఈ విచారణలో భాగంగా 171 విమాన ప్రమాదంలో మరణించిన ఫైలట్ల సలహాల్ నివాసానికి ఏఐబిఐ అధికారులు ఆగస్ట్ 30వ తేదీన వెళ్లారు. ఆ క్రమంలో కెప్టెన్ సలహాల్ తండ్రితో ఏఐబిఐ అధికారులు వ్యవహరించిన తీరుపై ఎఫ్ఐబీ ఆక్షేపించింది. ఈ ఏడాది జూన్ 12వ తేదీన అమ్మదాబాద్ ఎయిర్ పోర్ట్ నుంచి ఎండోనీకు ఎయిర్ ఇండియా విమానం బేకాఫ్ అయింది. ఆ కొన్ని నికష్టత విమానం హాస్టల్ భవనంపై కుప్పకూలింది. దీంతో ఒక్కరు మినహాయించి.. విమాన ప్రయాణికులతోపాటు- హాస్టల్ లో భోజనం చేస్తున్న మెడికోలు సైతం మరణించారు. ఈ ప్రమాదంలో మొత్తం 260 మందికి పైగా మరణించారు. దీంతో ఈ ప్రమాద ఘటనను దర్యాప్తు వివాదంలో విక్రమించింది. ఫైలట్ తప్పిదమే కారణమన్నట్లుగా ఏఐబిఐ నివేదిక స్పష్టం చేసింది. ఈ నేపథ్యంలో ఈ ప్రమాద ఘటనపై న్యాయ విచారణ జరిపి.. అసలు వాస్తవాలను వెలుగులోకి తీసుకురావాలని కేంద్ర మంత్రికి రాసిన లేఖలో ఎఫ్ఐబీ పేర్కొంది.

బీహార్ ఎన్నికలతో మోడీ పాలనకు ముగింపు

- అభివృద్ధి, సంక్షేమాన్ని కోరుకుంటున్న ప్రజలు
- నితీశ్ కుమార్ ను భారంగా భావిస్తున్న బిజెపి
- ఎన్డీఎలో తారాస్థాయికి అంతర్గత కలహాలు
- కాంగ్రెస్ వర్కింగ్ కమిటీ సమావేశంలో ఖర్చే



పాట్నా, సెప్టెంబర్ 24: బీహార్ అసెంబ్లీ ఎన్నికలు ప్రధానమంత్రి సరేంద్ర మోడీ అవినీతి పాలన ముగింపునకు నాంది పలుకుతాయని కాంగ్రెస్ అధ్యక్షుడు మల్లికార్జున్ ఖర్చే అన్నారు. బీహార్ ప్రజలు బీజేపీ రెలిజియస్ పోలరైజేషన్ పై ఏమాత్రం ఆసక్తిగా లేరని, అభివృద్ధి, సంక్షేమంతో కూడిన రాజకీయాలను కోరుకుంటున్నారని చెప్పారు. బీహార్ లోని ఎన్నియేలో అంతర్గత కలహాలు చాలా స్పష్టంగా కనిపిస్తున్నాయని, ముఖ్యమంత్రి నితీష్ కుమార్ ను ఒక భారంగా బీజేపీ భావిస్తోందని అన్నారు. బీహార్ అసెంబ్లీ ఎన్నికల వ్యూహాన్ని ఖరార చేసేందుకు, ఓట్ల చోరీ అంశంపై బీజేపీని మరింత ఇరకాటంలో పెట్టే విషయమై చర్చించేందుకు కాంగ్రెస్ వర్కింగ్ కమిటీ సమావేశం బీహార్ రాజధాని పాట్నాలోని కాంగ్రెస్ ప్రధాన కార్యాలయమైన సదాకత్ ఆశ్రమంలో బుధవారంనాడు నిర్వహించారు. ఖర్చే అధ్యక్షత పహించిన ఈ కార్యక్రమంలో పార్టీ నేత రాహుల్ గాంధీ, కోకాడిన అజయ్ మాకెన్, ప్రధాన కార్యదర్శులు కేసీ వేణుగోపాల్, సచిన్ ఫైలట్, బీహార్ కాంగ్రెస్ చీఫ్ రాజేష్ కుమార్ తదితరులు పాల్గొన్నారు. శాశ్వత, ప్రత్యేక ఆహ్వానితులు, పార్టీ ముఖ్యమంత్రులు, పీసీసీ అధ్యక్షులు, సీఎల్ఐ

నేతలు హాజరయ్యారు. జాతీయంగా, అంతర్జాతీయంగా దేశం పెక్కు సవాళ్లు ఎదుర్కొంటున్న తరుణంలో సీదబ్బాసీ సమావేశం జరుగుతోందని ఖర్చే ఈ సందర్భంగా అన్నారు. మోడీ, ఆయన ప్రభుత్వ దౌత్య వైఫల్యాల కారణంగానే అంతర్జాతీయంగా మనం సమస్యలను ఎదుర్కొంటున్నామని విమర్శించారు. మోడీ నా ఫ్రెండ్ అని చెప్పుకునే అమెరికా అధ్యక్షుడు ట్రంప్ ఇప్పుడు ఇండియాను ఇబ్బందులకు గురిచేస్తున్నారని అన్నారు. ఓటు చోరీ అంశాన్ని ప్రస్తావిస్తూ ఎన్నికల కమిషన్ నిరాశ్చిత, పారదర్శకతపై ఆందోళనలు తలెత్తుతున్నాయని ఖర్చే అన్నారు. వివిధ రాష్ట్రాల్లో అవకతవకలను రాహుల్ లేవనెత్తుతుంటే వాటిని పరిష్కరించకుండా అఫిడవిట్లు సమర్పించాలని ఈసీ ఒత్తిడి తెస్తోందన్నారు. బీహార్ తరహాలోనే దేశవ్యాప్తంగా లక్షలాది మంది ఓటర్లను తొలగించేందుకు ప్రస్తుతం కుట్ర జరుగుతోందని ఖర్చే ఆరోపించారు. ఓట్ల చోరీ అంటే రేషన్, పెన్షన్, మెడిసన్, దళితులు, గిరిజనులు, వెనుకబడిన తరగతులు, మైనారిటీలు, పేదల హక్కులను దొంగిలించడమనేవి అన్నారు. ప్రజలు బహిరంగంగానే మోడీ తీరును ఎండగడుతున్నారని మండిపడ్డారు.

కిడ్నీల్ రాళ్లు ఏర్పడటానికి చెడు ఆహారపు అలవాట్లే కాదు.. ఇది కూడా కారణం.!

కిడ్నీలు మన శరీరంలో ఒక ముఖ్యమైన అవయవం, రక్తాన్ని ఫిల్టర్ చేసి, విషాన్ని అదనపు నీటిని తొలగిస్తాయి. ఈ ప్రక్రియ మూత్రాన్ని ఉత్పత్తి చేస్తుంది. మూత్రపిండాలు శరీరంలోని ఖనిజాలు, ద్రవాల సమతుల్యతను కాపాడుతాయి, తద్వారా శరీరం ఆరోగ్యంగా పనిచేస్తుంది. అయితే, అధిక మొత్తంలో కాల్షియం, ఆక్సలేట్ లేదా యూరిక్ యాసిడ్ మూత్రంలో పేరుకుపోయినప్పుడు, అవి క్రమంగా కిడ్నీ స్టోన్లను ఏర్పరుస్తాయి. ఈ రాళ్ళు పరిమాణంలో చిన్నవిగా ఉండవచ్చు కానీ కొన్నిసార్లు మూత్రపిండాలు లేదా మూత్ర నాళాన్ని అడ్డుకునేంత పెద్దవిగా పెరుగుతాయి. చాలా తక్కువ నీరు తాగి, ఎక్కువ ఉప్పు లేదా ప్రోటీన్ తీసుకోవడం, జీవనశైలి లోపాలు, జన్యుపరమైన కారకాలు కిడ్నీ స్టోన్ ఏర్పడే ప్రమాదాన్ని పెంచుతాయి. కిడ్నీల్ రాళ్ళు మొదట్లో చిన్నగా ఉన్నప్పుడు పెద్దగా ఇబ్బంది కలిగించకపోవచ్చు, కానీ అవి పెద్దవయ్యే కొద్దీ శరీరానికి తీవ్రమైన నష్టాన్ని కలిగిస్తాయి. అవి మొదట మూత్ర నాళాన్ని అడ్డుకుంటాయి, దీనివల్ల తీవ్రమైన నొప్పి, మంట వస్తుంది. కొన్నిసార్లు, మూత్రంలో రక్తం కనిపిస్తుంది. రాయి చాలా కాలం పాటు మూత్రపిండాలలో లేదా మూత్ర నాళంలో ఉండిపోతే, అది మూత్రాన్ని అడ్డుకుంటుంది. మూత్ర నాళాల ఇన్ఫ్లక్షన్ ప్రమాదాన్ని పెంచుతుంది. నిరంతర నొప్పి మూత్రపిండాల పనితీరును తగ్గిస్తుంది. పెద్ద రాళ్ళు శాశ్వత మూత్రపిండాల నష్టాన్ని కలిగిస్తాయి, దయాలసిస్ లేదా శస్త్రచికిత్స అవసరం కావచ్చు. ఇంకా, మూత్రపిండాలపై దీర్ఘకాలిక ఒత్తిడి అధిక రక్తపోటు, ఇతర గుండె సంబంధిత సమస్యలకు దారితీస్తుంది. అందువల్ల, కిడ్నీల్ రాళ్ళను తేలికగా తీసుకోవడం ప్రమాదకరం. కిడ్నీల్ రాళ్ళు ఏర్పడటానికి కేవలం ఆహారం లేదా అలవాట్లే కారణం కాదు, కొన్నిసార్లు, అవి జన్యుపరంగా కూడా సంక్రమిస్తాయి. నేషనల్

లైబ్రరీ ఆఫ్ మెడిసిన్ ప్రకారం, దాదాపు 20 నుండి 30 శాతం కిడ్నీల్ రాళ్ళ సమస్యలు ఒక తరం నుండి మరొక తరానికి సంక్రమిస్తాయి. దీని అర్థం తల్లిదండ్రులు లేదా దగ్గరి బంధువులకు కిడ్నీల్ రాళ్ళ ఉంటే, తరువాతి తరానికి ప్రమాదం పెరుగుతుంది. దీనికి ప్రధాన కారణం శరీర జీవక్రియ ప్రక్రియ అని నిపుణులు వివరిస్తున్నారు. కొంతమందికి సహజంగానే వారి శరీరంలో కాల్షియం, యూరిక్ యాసిడ్ లేదా ఆక్సలేట్ అధిక స్థాయిలో ఉంటాయి. ఈ పరిస్థితిలో, సాధారణ ఆహారం తీసుకున్నప్పటికీ, మూత్రపిండాల్లో రాళ్ళు వచ్చే ప్రమాదం ఉంది. అంతేకాకుండా, పునరావృతమయ్యే కుటుంబాలలో జన్యుశాస్త్రం కీలక పాత్ర పోషిస్తుందని నమ్ముతారు. తగినంత నీరు తీసుకోకపోవడం, ఉప్పు, ప్రోటీన్ అధికంగా తీసుకోవడం లేదా తరచుగా మూత్ర నాళాల ఇన్ఫ్లక్షన్ జీవనశైలి కారకాలు కూడా ఈ పరిస్థితిని మరింత తీవ్రతరం చేస్తాయి. అందువల్ల, కుటుంబంలో ఎవరికైనా మూత్రపిండాల్లో రాళ్ళ ఉన్నట్లయితే ఆ కుటుంబ సభ్యులు మొదటి నుండి అప్రమత్తంగా ఉండాలని, క్రమం తప్పకుండా చెక్ చేయించుకోవాలని నిపుణులు సూచిస్తున్నారు.

ఏం చేయాలి?

రోజంతా తగినంత నీరు తాగాలి. ఉప్పు, ప్రోటీన్ తగినంత మాత్రమే తీసుకోవాలి. పాలకూర, చాక్లెట్, టీ వంటి ఆక్సలేట్లు అధికంగా ఉండే ఆహారాలను పరిమితం చేయండి. మీ ఆహారంలో తాజా కూరగాయలు, పండ్లను చేర్చుకోండి. ఆల్మహాల్, ఫాస్ట్ ఫుడ్లకు దూరంగా ఉండండి. కమం తప్పకుండా ఆరోగ్య పరీక్షలు చేయించుకోండి.



రోజూ మధ్యాహ్నం సమయంలో మజ్జిగలో అల్లం రసం కలిపి తాగండి.. అనేక లాభాలు కలుగుతాయి..!

మజ్జిగను చాలా మంది ఎంతో ఇష్టంగా తాగుతుంటారు. మజ్జిగను అన్నంలో కలిపి తింటారు. లేదా నేరుగా తాగుతారు. మజ్జిగ ప్రో బయోటిక్ ఆహారాల జాబితాకు చెందుతుంది. అందువల్ల మజ్జిగను సేవిస్తే అనేక ఆరోగ్య ప్రయోజనాలు కలుగుతాయి. భారతీయులు మజ్జిగను ఎంతో కాలం నుంచి తమ రోజువారీ ఆహారంలో భాగంగా తీసుకుంటున్నారు. వేసవి కాలంలో శరీరాన్ని చల్లగా ఉంచుకునేందుకు గాను చాలా మంది మజ్జిగను సేవిస్తుంటారు. దీని వల్ల వేసవి తాపం తగ్గుతుంది. శరీరంలోని వేడి తొలగిపోతుంది. డీహైడ్రేషన్ బారిన పడకుండా ఉంటారు. అయితే మజ్జిగలో అల్లం రసం కలిపి తాగితే అనేక లాభాలు కలుగుతాయని ఆయుర్వేద వైద్యులు చెబుతున్నారు. మజ్జిగలో అల్లం రసం కలిపి సేవించడం వల్ల పలు వ్యాధులు నయం అవుతాయని వారు అంటున్నారు. మజ్జిగలో అల్లం రసం కలిపి తాగితే ఏం జరుగుతుందో ఇప్పుడు తెలుసుకుందాం.



జీర్ణ వ్యవస్థకు..

మజ్జిగ అద్భుతమైన ప్రో బయోటిక్ డ్రింక్ గా పనిచేస్తుంది. ఇది లాక్టో బేసిల్లస్ అనే మంచి బ్యాక్టీరియాను కలిగి ఉంటుంది. దీని వల్ల జీర్ణ వ్యవస్థలో ఉండే మంచి బ్యాక్టీరియా వృద్ధి చెందుతుంది. ఇది జీర్ణ వ్యవస్థను ఆరోగ్యంగా ఉంచుతుంది. మజ్జిగను తాగితే జీర్ణశక్తి పెరుగుతుంది. కడుపు ఉబ్బరం, అజీర్ణ, అసిడిటీ వంటి సమస్యల నుంచి ఉపశమనం లభిస్తుంది. జీర్ణ వ్యవస్థ పనితీరు మెరుగు పడుతుంది. అల్లం వల్ల జీర్ణ వ్యవస్థలో ఎంజైమ్లు ఉత్పత్తి పెరుగుతుంది. ఇవి మనం తిన్న ఆహారాన్ని సులభంగా జీర్ణం చేస్తాయి. దీని వల్ల గ్యాస్ తొలగిపోతుంది. జీర్ణశయం ఆరోగ్యంగా ఉంటుంది. పొట్టలో ఉండే అసౌకర్యం తొలగిపోతుంది. మజ్జిగను శరీరాన్ని సహజసిద్ధంగా చల్ల బరిచే గుణాలు ఉంటాయి. కనుక శరీర ఉష్ణోగ్రత నియంత్రణలో ఉంటుంది. వేడి వాతావరణంలో ఉండేవారు మజ్జిగలో అల్లం రసం కలిపి సేవిస్తే ప్రతిఫలం ఉంటుంది. శరీరం లోని వేడి తొలగిపోతుంది. అలాగే జ్వరం వచ్చిన వారు తాగితే త్వరగా కోలుకుంటారు. శరీరం చల్లబడుతుంది. నీరసం, అలసట తగ్గుతాయి. ఉత్సాహంగా మారుతారు.

రోగ నిరోధక శక్తి..

మజ్జిగను తాగడం వల్ల రోగ నిరోధక శక్తి

పెరుగుతుంది. రోగ నిరోధక వ్యవస్థ పటిష్టంగా మారుతుంది. మజ్జిగలో ఉండే ప్రో బయోటిక్స్ జీర్ణ వ్యవస్థను ఆరోగ్యంగా ఉంచుతాయి. అల్లంలో ఉండే యాంటీ ఆక్సిడెంట్లు శక్తివంతమైన యాంటీ ఇన్ ఫ్లామేటరీ గుణాలను కలిగి ఉంటాయి. ఇవి యాంటీ మైక్రోబియల్ సమ్మేళనాలుగా కూడా పనిచేస్తాయి. అందువల్ల మజ్జిగలో అల్లం రసం కలిపి సేవిస్తే ఇన్ ఫ్లెక్సన్ తగ్గుతాయి. సీజనల్ గా వచ్చే దగ్గు, జలుబు వంటి సమస్యలకు చెక్ పెట్టవచ్చు. మజ్జిగలో నీటి శాతం అధికంగా ఉంటుంది. ఇది శరీరంలోని ఎలక్ట్రోలైట్లను సమతుల్యంలో ఉంచుతుంది. దీని వల్ల శరీరం హైడ్రేటెడ్ గా ఉంటుంది. డీహైడ్రేషన్ సమస్య తగ్గుతుంది. శరీరం కోల్పోయిన ద్రవాలను తిరిగి పొందుతుంది. ఉత్సాహంగా మారుతారు. యాక్టివ్ గా ఉంటారు.

కొవ్వు కరిగేందుకు..

మజ్జిగలో అల్లం రసం కలిపి సేవించడం వల్ల శరీర మెటబాలిజం మెరుగు పడుతుంది. మజ్జిగలో క్యాలరీలు తక్కువగా ఉంటాయి. ప్రోటీన్లు అధికంగా ఉంటాయి. కనుక బరువు తగ్గాలనుకునే వారికి మజ్జిగ మేలు చేస్తుంది. మజ్జిగను సేవిస్తుంటే కడుపు నిండిన భావన కలుగుతుంది. ఆహారం తక్కువగా తింటారు. ఇది బరువు తగ్గేందుకు సహాయం చేస్తుంది. మజ్జిగలో అల్లం రసం కలిపి సేవిస్తుంటే శరీరంలోని చెడు కొలెస్ట్రాల్ తగ్గుతుంది. మంచి కొలెస్ట్రాల్ పెరుగుతుంది. దీని వల్ల టీబీ నియంత్రణలో ఉంటుంది. గుండె ఆరోగ్యంగా ఉంటుంది. హార్ట్ ఎటాక్ రాకుండా చూసుకోవచ్చు. ఇక మజ్జిగను మధ్యాహ్నం పూట సేవిస్తే మంచిది. దీనికి శరీరాన్ని చల్లబరిచే గుణం ఉంటుంది కనుక రాత్రి పూట సేవిస్తే శరీరంలో కఫం చేరే అవకాశం ఉంటుంది. కనుక మజ్జిగను మధ్యాహ్నం సేవించాలి. ఇలా మజ్జిగలో అల్లం రసం కలిపి తాగితే అనేక లాభాలను పొందవచ్చు.

బాదంనూనెను తాగవచ్చా..? దీంతో ఎలాంటి ప్రయోజనాలు కలుగుతాయి..?

బాదంపప్పును తినడం వల్ల ఎన్ని ఆరోగ్యకరమైన ప్రయోజనాలు కలుగుతాయో అందరికీ తెలిసిందే. బాదంపప్పును తింటే అనేక పోషకాలు లభిస్తాయి. ఇవి మనల్ని ఆరోగ్యంగా ఉంచుతాయి. పలు వ్యాధులను నయం చేస్తాయి. బాదంపప్పును రోజూ నీటిలో నానబెట్టి తినాలని పోషకాహార నిపుణులు, వైద్య నిపుణులు సూచిస్తుంటారు. బాదంపప్పులతో స్వీట్లను కూడా తయారు చేస్తుంటారు. అయితే బాదంపప్పు మాత్రమే కాదు, దీని నూనె కూడా మనకు ఎన్నో ప్రయోజనాలను అందిస్తుంది. బాదంనూనెలో రెండు రకాలు ఉంటాయి. ఒకటి బిటర్ ఆల్యూడ్ అయిల్ కాగా మరొకటి స్వీట్ ఆల్యూడ్ అయిల్. బిటర్ ఆల్యూడ్ అయిల్ పేరుకు తగినట్లుగానే చేదుగా ఉంటుంది. దీన్ని ఔషధంగా లేదా మసాజ్ కోసం వాడుతారు. కనుక దీన్ని రోపలికి తీసుకోకూడదు. కానీ స్వీట్ ఆల్యూడ్ అయిల్ ను మాత్రం నేరుగా రోపలికి తీసుకోవచ్చు. లేదా వంటకాల్లోనూ ఉపయోగించవచ్చు. ఈ క్రమంలోనే స్వీట్ ఆల్యూడ్ అయిల్ వల్ల మనకు అనేక ఆరోగ్యకరమైన కలుగుతాయి.

గుండె ఆరోగ్యానికి..

స్వీట్ ఆల్యూడ్ అయిల్ లో మోనో అన్ సాచురేటెడ్, పాలీ అన్ సాచురేటెడ్ కొవ్వులు అధికంగా ఉంటాయి. ఈ నూనెలో ఓలియక్ యాసిడ్ అధికంగా ఉంటుంది. ఇది ఒమెగా 9 ఫ్యాటీ యాసిడ్ జాబితాకు చెందుతుంది. అందువల్ల ఈ నూనెను తీసుకుంటే శరీరంలో ఉండే చెడు కొలెస్ట్రాల్ తగ్గుతుంది. మంచి కొలెస్ట్రాల్ పెరుగుతుంది. దీని వల్ల గుండె సంబంధిత సమస్యలు రాకుండా చూసుకోవచ్చు. బాదంనూనెలో ఉండే ఒమెగా 3 ఫ్యాటీ యాసిడ్లు, యాంటీ ఆక్సిడెంట్లు, మినరల్స్ మెదడు పనితీరును మెరుగు పరుస్తాయి. మెదడు యాక్టివ్ గా ఉండేలా చేస్తాయి. దీంతో చురుగ్గా ఉంటారు. ఉత్సాహంగా పనిచేస్తారు. బద్దకం పోతుంది. ఏకాగ్రత, జ్ఞాపకశక్తి పెరుగుతాయి. తియ్యని బాదంనూనెను స్వల్ప మొత్తాల్లో తీసుకుంటే సహజసిద్ధమైన లాక్నీటిక్ పనిచేస్తుంది. దీని వల్ల మలబద్దకం తగ్గుతుంది.

చర్మ సంరక్షణకు..

బాదం నూనెలో విటమిన్ ఇ అధిక మొత్తంలో ఉంటుంది. ఇది శక్తివంతమైన యాంటీ ఆక్సిడెంట్ గా పనిచేస్తుంది. రోజూ ఒక టేబుల్ స్పూన్ తియ్యని బాదంనూనెను తీసుకోవడం వల్ల విటమిన్ ఇ అధికంగా లభించి కణాలకు జరిగే నష్టాన్ని నివారిస్తుంది. శ్రీ ర్యాడికల్స్ ను తొలగిస్తుంది. దీని వల్ల గుండె పోటు, క్యాన్సర్ వంటి ప్రాణాంతక వ్యాధులు రాకుండా చూసుకోవచ్చు. బాదంనూనెను చర్మానికి లేదా శిరోజాలకు రాయవచ్చు. ఇది మాయిశ్చరణిల్ గా పనిచేస్తుంది. చర్మానికి కావల్సిన తేమను, మృదుత్వాన్ని అందిస్తుంది. పొడి చర్మం ఉన్నవారికి మేలు చేస్తుంది. బాదంనూనెలో ఉండే విటమిన్ ఇ వృద్ధాప్య ఛాయలను తగ్గిస్తుంది. దీంతో ముఖం కాంతివంతంగా మారి అవుసరంగా కనిపిస్తారు. బాదంనూనెలో ఉండే యాంటీ ఫంగల్ గుణాలు జుట్టు కుదుళ్ల వద్ద ఉండే దురదను తగ్గిస్తాయి. చుండ్రు నుంచి బయట పడేలా చేస్తాయి. శిరోజాలు ఒత్తుగా పెరిగి దృఢంగా, ఆరోగ్యంగా ఉండేలా చూస్తాయి.

ఎలా తీసుకోవాలి..?

స్వీట్ ఆల్యూడ్ అయిల్ ను కొందరు పంట నూనెగా కూడా ఉపయోగిస్తారు. కొందరు నేరుగా తీసుకుంటారు. అయితే ఫుడ్ గ్రేడ్, అన్ రిఫైన్డ్, ప్యూర్ అనే పేర్లతో ఉండే స్వీట్ ఆల్యూడ్ అయిల్ ను వాడడం మంచిది. ఇలా లభించే నూనె అధిక నాణ్యతను కలిగి ఉంటుంది. పోషక విలువలు అధికంగా ఉంటాయి. బిటర్ ఆల్యూడ్ అయిల్ ను రోపలికి తీసుకోకూడదు. కానీ చర్మం లేదా శిరోజాలకు రాయవచ్చు. తియ్యని బాదంనూనెను ఒక టేబుల్ స్పూన్ మోతాదులో తీసుకుంటే 120 క్యాలరీల శక్తి లభిస్తుంది. మోనో అన్ సాచురేటెడ్ కొవ్వులు 9.4 గ్రాములు, పాలీ అన్ సాచురేటెడ్ కొవ్వులు 2.3 గ్రాములు లభిస్తాయి. విటమిన్ ఇ ని అధిక మొత్తంలో పొందవచ్చు. స్వీట్ ఆల్యూడ్ అయిల్ ను కేవలం వంటల్లోనే కాక నలాడ్స్, స్నాక్స్ లపై చల్లి కూడా తీసుకోవచ్చు. ఇలా ఈ నూనెను తీసుకోవడం వల్ల అనేక లాభాలను పొందవచ్చు.



మనం తీసుకునే ఆహారమే మన శరీరానికి శక్తిని అందిస్తుంది. అందుకే అందరూ... సాధ్యమైనంత వరకు పోషకాహారమే తీసుకుంటారు. అయితే తిన్న తర్వాత మనం ఏం చేస్తున్నామన్నది కూడా ముఖ్యమే. చాలా మంది.. భోజనం చేసిన వెంటనే కొన్ని పనులు చేస్తారు. అవి శరీరానికి హాని కలిగిస్తాయని ఆరోగ్య నిపుణులు హెచ్చరిస్తున్నారు. ఈ నేపథ్యంలో భోజనం చేసిన తర్వాత ఈ విధంగా మాత్రం అనలు చేయవద్దంటూ కొన్ని కీలక సూచనలు చేస్తున్నారు. అవి ఏమిటంటే..

తిన్న వెంటనే నీరు..

చాలా మందికి భోజనం చేసిన వెంటనే నీరు తాగే అలవాటు ఉంటుంది. ఇది కడుపులోని అమ్లాలు, జీర్ణ ఎంజైముల సమతుల్యతను దెబ్బ తీస్తుందని ఆరోగ్య నిపుణులు అభిప్రాయపడుతున్నారు. తద్వారా ఆహారం సరిగ్గా జీర్ణం కాదు. దీంతో గ్యాస్ట్రిక్, అజీర్ణం, కడుపు ఉబ్బరంతోపాటు పలు సమస్యలు ఉత్పన్నమవుతాయి. ఈ నేపథ్యంలో భోజనం చేసిన తర్వాత కనీసం 30 నిమిషాలు అనంతరం నీరు తాగడం మంచిదని చెబుతారు.

వెంటనే నిద్ర పోవడం..

చాలా మంది భోజనం చేసిన వెంటనే నిద్రపోతారు. కానీ ఇది జీర్ణక్రియకు అటంకం కలిగిస్తుంది. కడుపులో ఆహారం సరిగ్గా అరగక పోవడంతో.. గుండెలో మంట, కడుపులో అమ్మం, జీర్ణ సమస్యలు వస్తాయి. దీంతో పాటు శరీరంలో కొవ్వు పేరుకు పోయే అవకాశాలు పెరుగుతాయి. ఈ నేపథ్యంలో భోజనం చేసిన తర్వాత కొంతసేపు నడవడం మంచిది.

భోజనం అనంతరం..

భోజనం తర్వాత కొంత మంది సిగరెట్లు కాల్చే అలవాటు ఉంటుంది. కానీ ఇది ఆరోగ్యానికి చాలా ప్రమాదకరమని హెచ్చరిస్తున్నారు. దీనిపై పరిశోధనలు సైతం జరిగాయి. భోజనం తర్వాత సిగరెట్లు తాగడం వల్ల శరీర అవ-

యువాలకు 10 రెట్లు అధికంగా నష్టం జరుగుతుందంటున్నారు. ఇది ఊపిరితిత్తుల వ్యాధులు, క్యాన్సర్, జీర్ణ సమస్యల ప్రమాదాన్ని పెంచుతోందని హెచ్చరిస్తున్నారు. ఈ నేపథ్యంలో సిగరెట్లు తాగడం మానేయడం ఉత్తమం. మానె లేకుంటే.. భోజనం తర్వాత కొంత సమయం తీసుకోవాలని చెబుతున్నారు.

వెంటనే.. టీ, కాఫీ వద్దు..

భోజనం చేసిన వెంటనే టీ లేదా కాఫీ తాగవద్దు. వీటిలో కెఫైన్ ఉంటుంది. ఇది శరీరంలోని బెరన్, ఇతర పోషకాల శోషణను నిరోధిస్తుంది. ముఖ్యంగా మహిళల్లో రక్త హీనత సమస్యను పెంచుతుంది. ఒక వేళ.. భోజనం అనంతరం వీటిని తీసుకోవాలంటే.. కనీసం గంట తర్వాత తీసుకోవడం శ్రేయస్కరం.

తిన్న వెంటనే వ్యాయామం..

భోజనం చేసిన వెంటనే అధిక శారీరక శ్రమ చేయడం లేదా వ్యాయామం చేయడం వల్ల ఉదరంపై ఒత్తిడి పెరుగుతుంది. ఈ సమయంలో.. కండరాల వైపు రక్త ప్రవాహం అధికమవుతుంది. కానీ జీర్ణవ్యవస్థకు అవసరమైన రక్తం అందదు. దీని వల్ల కడుపు నొప్పి, వాంతాలు, గ్యాస్, అజీర్ణం తదితర సమస్యలు ఉత్పన్నమవుతాయి. అందువల్ల భోజనం చేసిన తర్వాత కనీసం 90 నిమిషాల నుంచి 2 గంటల తర్వాత వ్యాయామం చేయడం ఉత్తమం. ఇక ఆరోగ్యకర జీవితానికి, మనం భోజనం చేసిన తర్వాత.. ఏం చేశామనేది కూడా అత్యంత ముఖ్యం. నీరు తాగడం, నిద్ర అలవాట్లు, సిగరెట్ కాల్చడం, కాఫీ, టీ వినియోగంతోపాటు వ్యాయామం.. ఇవన్నీ సరైన సమయంలో చేయాల్సి ఉంటుంది. అలా అయితేనే జీర్ణక్రియ సులభం అవుతుంది. అంతేకాదు.. దీర్ఘకాలంలో ఆరోగ్యాన్ని కాపాడుకోవడానికి ఇది దోహదపడుతుంది.

బంగ్లాపై ఘన విజయం పైనల్లో భారత్..

రాణించిన అభిషేక్, కుల్బీమ్

సైఫ్ ఓంటరిపోరు వృథా

దుబాయ్: ఆసియా కప్ టోర్నీలో డిఫెండింగ్ చాంపియన్ భారత్ పైనల్లోకి దూసుకెళ్లింది. టోర్నీలో అపజయమెరుగని టీమ్ ఇండియా..మరో మ్యాచ్ మిగిలుండగానే పైనల్ బెర్లును ఖాయం చేసుకుంది. బుధవారం జరిగిన సూపర్-4 ఫోరులో భారత్ 41 పరుగుల తేడాతో బంగ్లాదేశ్ పై ఘన విజయం సాధించింది. తొలుత టీమ్ ఇండియా 20 ఓవర్లలో 168/6 స్కోరు చేసింది. అభిషేక్ శర్మ(37 బంతుల్లో 75, 6ఫోర్లు, 5సిక్స్లు) ధనాధన్ అర్ధసెంచరీతో చెలరేగగా, హార్దిక్ పాండ్యా(38) ఆఖర్లో చెలరేగాడు. రిషాద్(2/27)రెండు వికెట్లు తీశాడు. లక్ష్మణేదనలో బంగ్లా 19.3 ఓవర్లలో 127 పరుగులకు ఆటబ్రేంది. సైఫ్ హసన్(51 బంతుల్లో 69, 3ఫోర్లు, 5సిక్స్లు) ఓంటరిపోరాటం జట్టును గెలిపించలేకపోయింది. కుల్బీమ్ దావద్(3/18), బుప్రూ (2/18), వరుణ్ (2/29) జట్టు విజయంలో కీలకమయ్యారు.

అభిషేక్ ధమకా:

టోర్నీలో సూపర్ ఫామ్ మీదున్న అభిషేక్ శర్మ మరోమారు అదరగొట్టాడు. ఆరు పరుగుల వ్యక్తిగత స్కోరు వద్ద ఔటయ్యే ప్రమాదం నుంచి తప్పించుకున్న అభిషేక్..మళ్లీ వెనుదిరిగి చూసుకోలేదు. మరో మూడు బంతుల తేడాతో కీపర్ జేకర్ అలి క్యాన్ విడిచిపెట్టడంతో అభిషేక్ కు రెండో సారి డ్రైఫ్ వచ్చింది. మరో ఎండోలో శుభ్ మన్ గిల్ మంచి పరిణతి కనబరిచాడు. ననుమ్ నాలుగో ఓవర్లో వరుస బంతుల్లో గిల్ ఫోర్, సిక్స్ తో విరుచుకుపడగా, తానేం తక్కువ కాదన్నట్లు అభిషేక్ బ్యాటు ఝులిపిస్తూ సిక్స్ కొట్టడంతో 21 పరుగులు వచ్చాయి. వరుసలో ఓవర్లో ముస్తాఫిజుర్ కు సిక్స్ తో స్కోరుకొన పలికిన అభిషేక్ మరో సిక్స్ తో ఆకట్టుకున్నాడు. తన దూకుడును మరో స్ట్రాయికి తీసుకెళ్తూ ఈ యువ బ్యాటర్ నాలుగు ఫోర్లతో 17 పరుగులు



పిండుకోవడంతో పవర్ ప్లే ముగిసే సరికి టీమ్ ఇండియా వికెట్ల సప్లయ్ కుండా 72 పరుగులు చేసింది. బౌలింగ్ మాట్లాడు వచ్చిన రిషాద్ హుస్సేన్ బౌలింగ్ లో తొలి బంతిని ఫోర్ గా బాదిన గిల్ మూడో బంతికి ఔటయ్యాడు. దీంతో తొలి వికెట్ కు 77 పరుగుల భాగస్వామ్యానికి బ్రేక్ పడింది. ప్రమాదానలో మూడో స్థానంలో బ్యాటింగ్ కు వచ్చిన శివమ్ దూబే(2) తీవ్ర నిరాశపరిచాడు. స్పిన్ నుద్దున లక్ష్యంగా చేసుకుంటాడనుకున్న దూబే..రిషాద్ బౌలింగ్ లో

రెండో వికెట్ గా వెనుదిరిగాడు. ఈ క్రమంలో అభిషేక్ 25 బంతుల్లో అర్ధసెంచరీ పూర్తి చేసుకున్నాడు. ఆ తర్వాత క్రీజులోకి వచ్చిన కెప్టెన్ సూర్యకుమార్..అభిషేక్ కు జతకలిశాడు. వీరిద్దరు ఇన్నింగ్స్ చక్కదిద్దుతూ అనుకున్న తరుణంలో ముస్తాఫిజుర్ 12వ ఓవర్ లో అభిషేక్..రిషాద్ సూపర్ ఫీల్డింగ్ తో రన్ ఓట్ అయ్యాడు. ఇదే ఓవర్ ఆఖరి బంతికి సూర్య కూడా ఔట్ కావడంతో టీమ్ ఇండియా 114కు నాలుగు వికెట్లు కోల్పోయింది. తిలక్ వర్మ(5) ఇలా వచ్చి అలా

వెళ్లిపోయాడు. శాంసన్ కంటే ముందు వచ్చిన అక్షర్ పటేల్(10 నాటోట్) జిడ్డుగా ఆడగా, ఉన్నంతసేపు హార్దిక్ పాండ్యా ట్రేడిమార్క్ పాట్లు ఆడటంతో టీమ్ ఇండియాకు పోరాడే స్కోరు దక్కింది. తొలి 10 ఓవర్లలో 96 పరుగులు చేసిన టీమ్ ఇండియా..బంగ్లా కట్టుదిట్టమైన బౌలింగ్ తో చివరి 10 ఓవర్లలో 72 పరుగులకే పరిమితమైంది.

సైఫ్ ఓంటరిపోరాటం:

నిర్ణేతిత లక్ష్యచేదనలో బంగ్లాకు ఆదిలోనే ఎదురుదెబ్బ తగిలింది. బుప్రూ చేసిన రెండో ఓవర్ లో భారీ పాల్ ఆడటోయిన తంజిద్ హసన్ (1)..దుబేకు క్యాచ్ ఇచ్చి తొలి వికెట్ గా ఔటయ్యాడు. ఆ తర్వాత క్రీజులోకి వచ్చిన పర్వీజ్ తో కలిసి సైఫ్ హసన్..భారత బౌలర్లను దీటుగా ఎదుర్కొన్నాడు. వరుణ్ 5వ ఓవర్ లో మూడు ఫోర్లతో 13 పరుగులతో జోరు ప్రదర్శించాడు. బౌలింగ్ మాట్లాడు వచ్చిన కుల్బీమ్..పర్వీజ్ ను ఔట్ చేయడంతో రెండో వికెట్ కు 42 పరుగుల పార్లనరీషివకు బ్రేక్ పడింది. వ్యాదయ్(7) ఊరించే బంతితో అక్షర్ పటేల్ బోల్తా కొట్టించగా, షమీమ్ హుస్సేన్(0)ను వరుణ్ క్లీన్ బౌల్ చేశాడు. ఓవైపు వికెట్లు పడుతున్నా..సైఫ్ దూకుడు తగ్గించలేదు. ఈ క్రమంలో పలుమార్లు ఔటయ్యే ప్రమాదం నుంచి తప్పించుకున్న సైఫ్ 36 బంతుల్లో అర్ధసెంచరీ పూర్తి చేసుకున్నాడు. సూర్యకుమార్ సూపర్ ట్రోతో అలి(4) రన్ ఓట్ కాగా, బంగ్లా వరుస విరామాల్లో వికెట్లు కోల్పోయింది. సైఫ్ ను బుప్రూ పెవిలియన్ పంపగా, తిలక్ బౌలింగ్ లో ముస్తాఫిజుర్(6) ఆఖరి వికెట్ గా ఔటయ్యాడు.

సంక్షిప్త సారాంశం

భారత్: 20 ఓవర్లలో 168/6(అభిషేక్ 75, హార్దిక్ 38, రిషాద్ 2/27, తంజిద్ 1/27), బంగ్లా: 20: 19.3 ఓవర్లలో 127 ఆటాట్(సైఫ్ 69, పర్వీజ్ 21, కుల్బీమ్ 3/18, బుప్రూ 2/18)

పాకిస్థాన్ పైనల్ అవకాశాలు సజీవం

సూపర్ 4లో తమ రెండో మ్యాచ్ లో నెగ్గిన పాకిస్థాన్ పైనల్ అవకాశాలను పాకిస్థాన్ సజీవంగా ఉంచుకుంది. తొలి మ్యాచ్ లో భారత్ తో ఓడిన పాక్, తాజాగా శ్రీలంకతో పోరుతో నెగ్గింది. 134 పరుగుల స్వల్ప లక్ష్యాన్ని పాక్ అతి కష్టమీద ఛేదించింది. చిన్న టార్గెట్ కే పాకిస్థాన్ చెమటోట్టింది. 18ఓవర్లలో 5 వికెట్లు కోల్పోయి పాక్ లక్ష్యాన్ని అందుకుంది. నవాజ్ (38 పరుగులు బీ 24 బంతుల్లో 3x4, 3x6), తలాత్ (32బి పరుగులుబీ 30 బంతుల్లో 4x4) పాక్ విజయంలో కీలక పాత్ర పోషించారు. లంక బౌలర్లలో తీక్షణ, హసరగం చెరో 2 వికెట్లు, చమీర్ 1 వికెట్ పడగొట్టారు. శ్రీలంకకు తక్కువ స్కోర్?కే పరిమితం చేసిన పాకిస్థాన్, బ్యాటింగ్?లో అంత ఊజిగా రాణించలేదు. ఓ దశలో 11.1 ఓవర్లకు 80 పరుగులే చేసి 5 వికెట్లు కోల్పోయింది. దీంతో మ్యాచ్ ఆసక్తికరంగా సాగింది. కానీ నవాజ్, తలాత్ జాగ్రత్తగా ఆడారు. నెమ్మదిగా పరుగులు చేస్తూ విజయం వైపు నడిపారు. అతి కష్టమీద విజయం అందించి, పాక్?ను పైనల్ రేసులో నిలిపారు. తొలుత బ్యాటింగ్ చేసిన శ్రీలంక 8 వికెట్ల పరాజితికి 133 పరుగులే చేయగలిగింది. అట్రిది ఛాటికి 18 పరుగులకే రెండు వికెట్లు కోల్పోయింది. నిసంక (8 పరుగులు), కుషాల్ మెండిస్ (0) ఔటయ్యారు. ఆ తర్వాత ఏ దశలోనూ కోలుకోలేకపోయింది. కెప్టెన్ అనలంక (20 పరుగులు), కుశాల్ పెరీరా (15 పరుగులు) ఇన్నింగ్స్ ను కాస్త చక్కదిద్దారు. ఆ తర్వాత మళ్లీ పట్టు కోల్పోయింది. కమిందు మెండిస్ (50 పరుగులుబీ 44 బంతుల్లో 3%ఊ4, 2ఊ%6) పోరాటంతో శ్రీలంక ఆ మాత్రం గౌరవప్రదమైన స్కోర్ చేయగలిగింది. ఓ దశలో 58 పరుగులకే 5 వికెట్లు కోల్పోయిన ఆ జట్టును కమిందు ఆడుకున్నాడు. చివర్లో హసరంగ (15 పరుగులు), కరుణరత్నే (17) తలో చేయి చేశారు. పాక్ బౌలర్లలో షహీన్ షా అట్రిది 3, రహ్మాన్, హుస్సేన్ తలాత్ 2 వికెట్లతో ఆ జట్టును దెబ్బతీశారు.



అమెరికా క్రికెట్ పై ఐసీసీ వేటు!

అంతర్జాతీయ క్రికెట్ కౌన్సిల్ ఇటీవల అమెరికా క్రికెట్ సభ్యత్వాన్ని తాత్కాలికంగా సస్పెండ్ చేస్తూ కీలక నిర్ణయం తీసుకుంది. ఐసీసీ తమ ప్రకటనలో ఈ సస్పెన్షన్ కు గల పలు ప్రధాన కారణాలను స్పష్టం చేసింది. అమెరికా క్రికెట్ సంస్థ తమ సభ్యత్వ బాధ్యతలను నియమాలను సరిగా పాటించడంలో పదే పదే విఫలమైంది. ఒక పటిష్టమైన పాలనా వ్యవస్థను రూపొందించుకోవడంలో విఫలం కావడం ఈ నిర్ణయానికి ముఖ్యం కారణం. అమెరికా క్రికెట్ యునైటెడ్ స్టేట్స్ లిబంపిక్, పారాలింపిక్ కమిటీ (USOPC) నుండి నేషనల్ గవర్నింగ్ బాడీ (NGB) హోదా పొందలేకపోయింది. ఇది ఒక జాతీయ క్రీడా సంస్థకు తప్పనిసరి.అమెరికా క్రికెట్ తీసుకున్న కొన్ని చర్యలు అమెరికాలోనూ, ప్రపంచవ్యాప్తంగానూ క్రికెట్ క్రీడకు చెడ్డపేరు తెచ్చిపెట్టాయి. ఇది కూడా సస్పెన్షన్ కు ఒక ప్రధాన కారణం.ఈ సమస్యలను పరిష్కరించుకోవడానికి ఐసీసీ ఒక సంవత్సరం గడువు ఇచ్చినా, అమెరికా క్రికెట్ దాన్ని పాటించలేకపోయింది. అందుక, ఈ క్రీడ దీర్ఘకాల ప్రయోజనాలను కాపాడేందుకు సస్పెన్షన్ తప్పనిసరిపెంది ఐసీసీ పేర్కొంది.ఈ సస్పెన్షన్ అమెరికా జాతీయ జట్ల ఆటగాళ్లను ప్రభావితం చేయకుండా ఐసీసీ చర్యలు తీసుకుంది. అమెరికా పురుషుల, మహిళల జట్లు యథావిధిగా ఐసీసీ టోర్నమెంట్లలో పాల్గొనడానికి అనుమతించింది. దీనితో పాటు లాస్ ఏంజెల్స్ 2028 లిబంపిక్స్ లో క్రికెట్ ను చేర్చాలనే ప్రయత్నాలను నజావుగా సాగేలా చూడటానికి కూడా ఐసీసీ హామీ ఇచ్చింది. ప్రస్తుతానికి జాతీయ జట్ల నిర్వహణ, పరిపాలన బాధ్యతలను తాత్కాలికంగా ఐసీసీ లేదా దాని ప్రతినిధులు పర్వవేక్షిస్తారు. దీని వల్ల ఆటగాళ్లకు మద్దతు లభించడంతో పాటు భవిష్యత్తు టోర్నమెంట్లకు ఎలాంటి ఆటంకాలు లేకుండా సన్నాహాలు చేసుకోవచ్చు.అమెరికా క్రికెట్ తమ సభ్యత్వాన్ని తిరిగి పొందడానికి ఐసీసీ ఓ మార్గాన్ని చూపించింది. దీని కోసం ఒక సాధారణీకరణ కమిటీని ఏర్పాటు చేస్తారు. ఈ కమిటీ అమెరికా క్రికెట్ తో కలిసి పనిచేసి, పాలనాపరమైన, ఆర్థికపరమైన, నియమ నిబంధనలకు సంబంధించిన సంస్కరణలను అమలు చేయడానికి మార్గనిర్దేశం చేస్తుంది. ఈ సంస్కరణలు ఎంతవరకు పురోగతి సాధించాయో కూడా ఈ కమిటీ నిరంతరం పర్వవేక్షిస్తుంది. ఈ కమిటీ నూచనలను అమలు చేసి ఐసీసీకి సంతృప్తి కలిగేలా సంస్కరణలు చేపడితేనే అమెరికా క్రికెట్ సభ్యత్వం తిరిగి పునరుద్ధరించబడుతుంది.అమెరికాలో క్రికెట్ కు సంబంధించిన వివాదాలు ఇదే మొదటి సారి కాదు. గతంలో ఉన్న యునైటెడ్ స్టేట్స్ ఆఫ్ అమెరికా క్రికెట్ అసోసియేషన్ సంస్థను కూడా ఇదే తరహా పాలనా వైఫల్యాల కారణంగా 2017లో ఐసీసీ బహిష్కరించింది. దాని స్థానంలో అమెరికా క్రికెట్ ఏర్పడింది. 2024లో వెస్టిండీస్ తో కలిసి టీ20 ప్రపంచ కప్ ను విజయవంతంగా నిర్వహించినప్పటికీ.. అమెరికా క్రికెట్ బోర్డు తమ అంతర్గత సమస్యలను పరిష్కరించుకోలేకపోయింది. గత సంవత్సరం ఐసీసీ వార్షిక సమావేశంలో దీనికి ఒక ఏడాది గడువు ఇచ్చినా.. ఆ గడువు ముగియడంతో ఈ సస్పెన్షన్ నిర్ణయం తప్పనిసరిపెంది. ఈ తాజా పరిణామం అమెరికాలో క్రికెట్ భవిష్యత్తును ప్రశ్నార్థకం చేసింది.



ఆస్ట్రేలియా గడ్డపై భారత అండర్ 19 జట్టు జైత్ర యాత్ర

51 పరుగుల తేడాతో

ఆస్ట్రేలియాపై విజయం

విధ్వంసం సృష్టించిన

వైభవ్ సూర్యవంశీ

ఆస్ట్రేలియా గడ్డపై భారత అండర్ 19 జట్టు దుమ్మురేపుతోంది. మూడు వన్డే సిరీస్ లో భాగంగా బుధవారం జరిగిన మ్యాచ్ లో ఆయుష్ మాత్రే సారథ్యంలోని భారత కుర్రాళ్ల జట్టు 51 పరుగుల తేడాతో ఆస్ట్రేలియా అండర్ 19 టీమ్ ను చిత్తు చేసింది. ఈ గెలుపుతో మరో మ్యాచ్ మిగిలి ఉండగానే 2-0తో సిరీస్ కైవసం చేసుకుంది. వైభవ్ సూర్యవంశీ(68 బంతుల్లో 5 ఫోర్లు, 6 సిక్స్లతో 70), విహాన్ మల్హోత్ర(74 బంతుల్లో 7 ఫోర్లు, సిక్స్ తో 70), అభిజ్ఞాన్ కుందు(64 బంతుల్లో 5 ఫోర్లు, 2 సిక్స్లతో 71) హాఫ్ సెంచరీలతో భారత విజయంలో కీలక పాత్ర పోషించారు.కెప్టెన్ ఆయుష్ మాత్రే(0, 3/27) బ్యాటింగ్ లో విఫలమైన బౌలింగ్ లో మూడు వికెట్లు తీశాడు. ఈ మ్యాచ్ లో ముందుగా బ్యాటింగ్ చేసిన భారత అండర్ 19 జట్టు 49.4 ఓవర్లలో 30



పరుగులకు ఆటబ్రేంది. ఆస్ట్రేలియా అండర్ 19 బౌలర్లలో విల్ బ్రెరమ్ మూడు వికెట్లు తీయగా.. యశ్ దేశ్ ముఖ్ రెండు వికెట్లు పడగొట్టాడు. బార్తన్, స్పిల్డర్, జాన్ జేమ్స్, ఆర్మన్ శర్మ తలో వికెట్ తీసారు.ఆనంతరం ఆస్ట్రేలియా అండర్ 19 జట్టు 47.2 ఓవర్లలో 249 పరుగులకు ఆటబ్రేంది. జయ్ డెన్ డ్రాపర్(72 బంతుల్లో 8 ఫోర్లు, 5 సిక్స్లతో 107) సెంచరీతో రాణించినా ఫలితం లేకపోయింది. ఆర్మన్ శర్మ(44 బంతుల్లో 2 ఫోర్లతో 38) పర్వలేదనిపించా.. మిగతా బ్యాటర్లు దారుణంగా విఫలమయ్యారు. భారత అండర్ 19 బౌలర్లలో ఆయుష్ మాత్రే(3/27) మూడు వికెట్లు తీయగా.. కాన్సిక్ చౌహాన్(2/50) రెండు వికెట్లు పడగొట్టాడు. కిషన్ కుమార్, ఆర్ ఎస్ అంబ్రిష్, ఖిలన్ పటేల్, విహాన్ మల్హోత్ర తలో వికెట్ తీసారు. ఈ మ్యాచ్ లో సూర్యవంశీ కొట్టిన ఓ సిక్సర్ స్టేడియం బయట పడింది. ఇరు జట్ల మధ్య మూడో వన్డే శుక్రవారం బ్రీస్బేన్ వేదికగా జరగనుంది. ఆనంతరం ఇరు జట్ల మధ్య రెండు టెస్ట్ మ్యాచ్లు జరగనున్నాయి. బ్రీస్బేన్ వేదికగానే సెప్టెంబర్ 30 నుంచి తొలి టెస్ట్, అక్టోబర్ 7 నుంచి మకే వేదికగా రెండో టెస్ట్ జరగనుంది.

అబ్రార్ కు హసరంగ స్ట్రాంగ్ రిపై

ప్రత్యర్థి ఎవరైనా సరే ఆసియా కప్ లో పాకిస్థాన్ ఆటగాళ్ల తీరు మాత్రం మారడం లేదు. కష్టించు చర్యలు మ్యాచ్ మ్యాచ్?కూ పెరిగిపోతున్నాయి. తాజాగా శ్రీలంకతో మ్యాచ్ లోనూ మైదానం హీట్ ఎక్కింది. శ్రీలంక బ్యాటింగ్ చేస్తున్న సమయంలో పాకిస్థాన్ బౌలర్ అబ్రార్ అహ్మద్, శ్రీలంక ఫ్లేయర్ వానిందు హసరంగను ఔట్ చేశాడు. అనంతరం హసరంగను రెచ్చగొట్టే విధంగా అబ్రార్ సెలబ్రేషన్ చేసుకోవడం ఇప్పుడు సోపల్ మీడియాలో హాట్ టాపిక్ అయ్యింది. దీనికి సంబంధించిన వీడియో సోషల్ మీడియాలో చక్కర్లు కొడుతోంది.ఈ మ్యాచ్ లో తొలుత శ్రీలంక బ్యాటింగ్ కు దిగింది. అయితే లంక బ్యాటింగ్ అంత ఆశించిన స్థాయిలో సాగలేదు. 58 పరుగులకే 5 వికెట్లు కోల్పోయి లంక కష్టాల్లో పడింది. ఈ క్రమంలో క్రీజులోకి వచ్చిన హసరంగ, కమిందు మెండిస్ తో జత కట్టాడు. అతడితో భాగస్వామ్యం నిర్మించే బాధ్యత తీసుకున్నాడు. 13 బంతుల్లోనే 15 పరుగులు బాది (2 ఫోర్లు) మంచి టవ్ లో కనిపించాడు.అయితే అతడిని అబ్రార్ 12.1 ఓవర్ వద్ద ఓట్ చేశాడు. క్లీన్ బౌల్ చేశాడు. దీంతో అబ్రార్ తన అహంకారాన్ని ప్రదర్శించాడు. హసరంగ సిక్సర్ సెలబ్రేషన్ (ఫోన్ కాల్)ను అబ్రార్ అనుకరించాడు. హసరంగను రెచ్చగొట్టే విధంగా అతడి వైపునకు కోపంగా చూస్తూ సెలబ్రేషన్ చేసుకున్నాడు.కాగా, 134 పరుగుల స్వల్ప లక్ష్య ఛేదనలో పాక్ అంత ఊజిగా నెగలేదు. ఓపెనర్లు ఫర్వాన్ (24 పరుగులు), ఫకర్ జహాన్ (17) వేగంగా ఆడడంతో పాక్ త్వరగానే నెగ్గుతుందని అనిపించింది. కానీ, ఆరో ఓవర్లో ఒక బంతి గ్యావ్ లో ఓపెనర్లద్దరూ పెవిలియన్ చేరారు. 5.5 ఓవర్ వద్ద జహాన్ భారీ షాకికి ప్రయత్నించగా, హసరంగ సూపర్ క్యాచ్ పట్టాడు.దీంతో పాకిస్థాన్ కౌంటర్ గా అబ్రార్ సెలబ్రేషన్ ను హసరంగ అనుకరించాడు. రెండు చేతులు కట్టుకొని 'పెవిలియన్ కు వెళ్లిపో' అన్నట్లు అబ్రార్ చేసే సెలబ్రేషన్ ను హసరంగ అనుకరించాడు. దీంతో అబ్రార్ తల కిందకు దించుకున్నాడు. ఇలా అబ్రార్ కు హసరంగ స్ట్రాంగ్ రిపై ఇచ్చాడు. ఈ ఇద్దరి మధ్య జరిగిన హీట్ సీన్స్ ప్రస్తుతం సోషల్ మీడియాలో వైరల్ అయ్యాయి. ఈ మ్యాచ్ లో పాకిస్థాన్ కష్టం మీద నెగ్గింది. 134 రన్స్ ను 18 ఓవర్లలో 5 వికెట్లు కోల్పోయి ఛేదించింది. ఇక మ్యాచ్ ఆనంతరం షేక్ హసన్ ఇచ్చుకునే సమయంలో హసరంగ- అబ్రార్ ఒకరినొకరు ఎదురుపడ్డారు. మళ్లీ ఏదైనా గొడవ జరుగుతుందా అని అందరూ అనుకున్నారు. కానీ, అలాంటిది ఏమీ జరగలేదు. ఇద్దరూ క్రీడా స్ఫూర్తి ప్రదర్శించి ఇరువురు ఒక హాగ్ ఇచ్చుకున్నారు.

సీఎం చిత్రపటానికి పాలాభిషేకం



తిమ్మాపూర్, జనతా న్యూస్ : గన్నేరువరం మండలం చొక్కరావుపల్లి నుండి ఖాజీపూర్ గ్రామాల మధ్య గల మానేరు రిజర్వాయర్ పై వంతెన నిర్మాణానికి కేంద్రం నుంచి రూ.77 కోట్ల రూపాయలు మంజూరుకు కృషి చేసిన రాష్ట్ర ముఖ్యమంత్రి ఎనుముల రేవంత్ రెడ్డికి కృతజ్ఞతగా ఆయన చిత్రపటానికి మానకొండూర్ ఎమ్మెల్యే డాక్టర్ కవ్వంపల్లి సత్యనారాయణ బుద్ధవారం ఎల్ ఎం డీ కాలనీలోని ప్రజాభవన్ లో పాలాభిషేకం చేశారు. ఈ సందర్భంగా ఎమ్మెల్యే డాక్టర్ కవ్వంపల్లి సత్యనారాయణ మాట్లాడుతూ చొక్కరావుపల్లి, ఖాజీపూర్ గ్రామాల మధ్య మానేరు వాగుపై వంతెన నిర్మాణం కోసం చాలా ఏళ్ళుగా ఎదురు చూస్తున్న గన్నేరువరం మండల వాసుల కోరిక కేంద్రం నిధులు మంజూరుతో ఎట్టకేలకు తీరనున్నదన్నారు. వంతెన నిర్మాణానికి సంబంధించిన ప్రతిపాదనలను రాష్ట్ర ముఖ్యమంత్రి కేంద్రానికి పంపించడమే కాకుండా నిరుల మంజూరు కోసం సంబంధితశాఖ మంత్రి నితిన్ గడ్కరీని పలుమార్లు సంప్రదించారన్నారు. అలాగే కరీంనగర్ పార్లమెంట్ సభ్యుడు, కేంద్ర కేంద్ర హోంశాఖ సహాయ మంత్రి బండి నంజయ్ కుమార్ కూడా వంతెన నిర్మాణానికి అవసరమైన నిధులు మంజూరు చేయించడానికి గట్టి కృషి చేశారని ఎమ్మెల్యే డాక్టర్ కవ్వంపల్లి కొనియాడారు. బండి నంజయ్ కుమార్, రేవంత్ రెడ్డి ల కృషి వల్లనే వంతెన నిర్మాణానికి కేంద్రం 77 కోట్ల రూపాయలు మంజూరు చేసిందని పేర్కొంటూ వారిద్దరికీ ఆయన కృతజ్ఞతలు తెలియజేశారు. అనంతరం కరీంనగర్ కేంద్ర సహాయ మంత్రి బండి నంజయ్ ని మానకొండూరు ఎమ్మెల్యే కవ్వంపల్లి సత్యనారాయణ కలిసి సన్మానించి, కృతజ్ఞతలు తెలిపారు ఈ కార్యక్రమంలో గన్నేరువరం మండల కాంగ్రెస్ అధ్యక్షుడు ముస్సు ఉపేందర్ రెడ్డి,పార్టీ నాయకులు అల్లూరి శ్రీనాథ్ రెడ్డి, కొమ్మేర రవీందర్ రెడ్డితోపాటు చొక్కరావుపేట గ్రామ ప్రజలు, పార్టీ కార్యకర్తలు పాల్గొన్నారు.

చిగురుమామిడిలో ఉత్సాహంగా బతుకమ్మ వేడుకలు



జనతా న్యూస్, చిగురుమామిడి: చిగురుమామిడి మండల ప్రజా పరిషత్ కార్యాలయ అవరణలో మహిళలు ఉత్సాహంగా బతుకమ్మ వేడుకల్లో పాల్గొన్నారు. వివిధ శాఖల మహిళలు తయారు చేసిన బతుకమ్మలను ప్రదర్శించారు.ఈ సందర్భంగా న్యాయనిర్ణేతగా వ్యవహరించిన గూడెం లక్ష్మి శాఖల వారిగా బహుమతులను ప్రకటించారు. మొదటి బహుమతిని మండల ప్రజా పరిషత్ కార్యాలయ బతుకమ్మ, రెండో బహుమతిని ఐసిడిఎస్ శాఖ, మూడో బహుమతిని ఐకెసి సెర్వీ మహిళల బతుకమ్మ దక్కించుకోగా, రెవెన్యూ శాఖ బతుకమ్మకు కన్నోలేషన్ బహుమతి లభించిందిఈ కార్యక్రమంలో మండల వ్యవసాయ అధికారి డి. రమ్య, నాయబ్ తహసీల్దార్ డి. స్వరూపారాణి, ఐకెసి ఏపీఎం కే. రజిత, ఐసిడిఎస్, ఆంగన్వాడి సిబ్బంది, పంచాయతీ కార్యదర్శులు తదితరులు పాల్గొన్నారు.

స్వయం ఉపాధి శిక్షణలతో కళకళలాడుతున్న మహిళా ప్రాంగణాలు



కోటి మంది మహిళలను కోటిశ్వరులను చేయడమే లక్ష్యం
మహిళా సంఘాల్లో ప్రతి మహిళా చేరాలి
మరో 10 మందికి ఉపాధి ఇచ్చే స్థాయిలో మహిళా సంఘాలు ఉండాలి
మహిళాభివృద్ధి, శిశు సంక్షేమం, పంచాయతీరాజ్, గ్రామీణాభివృద్ధి శాఖ మంత్రి ధనసరి అనసూయ సీతక్క పోషణ్ మాసం, బతుకమ్మ వేడుకల్లో పాల్గొన్న మంత్రులు సీతక్క పాన్సం

తిమ్మాపూర్, జనతా న్యూస్ : గత ప్రభుత్వ పాలనలో శిథిలావస్థకు చేరిన మహిళా ప్రాంగణాలు ప్రస్తుతం మహిళలకు స్వయం ఉపాధి రంగాల్లో శిక్షణ ఇస్తూ కళకళలాడుతున్నాయని మహిళాభివృద్ధి, శిశు సంక్షేమం, పంచాయతీరాజ్, గ్రామీణాభివృద్ధి శాఖ మంత్రి ధనసరి అనసూయ సీతక్క అన్నారు. కరీంనగర్ జిల్లా తిమ్మాపూర్ మండలం ఎల్ఎంఓ కాలనీలోని దుర్గాబాయి దేశ్ముఖ్ మహిళా, శిశు వికాస కేంద్రం (మహిళా ప్రాంగణం)లో బ్యూటీషియన్, బైలెరింగ్, జ్యూట్ బ్యాగ్, ఆటో డ్రెవింగ్ శిక్షణ పూర్తి చేసిన మహిళలకు సర్టిఫికెట్ల ప్రదానం, ఆటోల పంపిణీ, పోషణ మాస ఉత్సవం, బతుకమ్మ ఉత్సవాల కార్యక్రమాలలో మంత్రి సీతక్క రాష్ట్ర రవాణా, బీసీ సంక్షేమ

శాఖ మంత్రి పాన్సం ప్రభాకర్, మానకొండూరు శాసనసభ్యులు కవ్వంపల్లి సత్యనారాయణతో కలిసి హాజరయ్యారు. ఈ సందర్భంగా సీతక్క మాట్లాడుతూ రాష్ట్రంలో కోటి మంది మహిళలను కోటిశ్వరులను చేయాలని ముఖ్యమంత్రి సంకల్పించారని అన్నారు. ఇందులో భాగంగా మహిళల స్వయం ఉపాధి కోసం ఇప్పటికే 27 వేల కోట్ల రూపాయల వడ్డీ లేని రుణం అందజేశామని తెలిపారు. శిథిలావస్థకు చేరిన రాష్ట్రంలోని పది మహిళా ప్రాంగణాలను మళ్లీ శిక్షణకు సిద్ధం చేసి 10 కోట్ల రూపాయల కేటాయింపును అన్నారు. మహిళలకు పలు రకాల శిక్షణలు ఇస్తూ మహిళా ప్రాంగణాలు కళకళలాడుతున్నాయని తెలిపారు. ప్రభుత్వ సహకారంతో మహిళా సంఘాల సభ్యులు విజయవంతంగా పలు వ్యాపారాలు నిర్వహిస్తూ ఆర్థికంగా ఎదుగుతున్నారని అన్నారు. నారాయణపేట మహిళా సంఘాల 11 మంది సభ్యులు పెట్రోల్ బంకు ఏర్పాటు చేసి ఆరు నెలల్లోనే 13 లక్షల ఆదాయాన్ని ఆర్జించిన విషయాన్ని గుర్తు చేశారు. ఇవే కాకుండా సోలార్ ప్లాంట్లు, ఆటోలు, వాహనాలు, బస్సుల కొనుగోలు కోసం బడ్జిటీని రుణాలను అందజేస్తున్నామని, వీటిని మహిళలు సద్వినియోగం చేసుకొని ఆర్థికంగా ఎదుగుతున్నారని తెలిపారు. ప్రతి మహిళా సంఘంలో చేరి ప్రభుత్వం అందించే ప్రయోజనాలను సద్వినియోగం చేసుకోవాలని సూచించారు. స్వయం సహాయక సంఘాలకు వడ్డీ లేని రుణాలతో పాటు పదిలక్షల రూపాయల ప్రమాద బీమా, రెండు లక్షల లోన్ బీమా ఇస్తున్న విషయాన్ని గుర్తు చేశారు. మహిళా సంఘం అంటే భరోసా అని, తోటి సభ్యులు కష్టసుఖాల్లో తోడుంటారని తెలిపారు. రాష్ట్రంలో

మహిళా సంఘాలు పది మందికి ఉపాధినిచ్చే స్థాయికి ఎదిగాయని అన్నారు. మహిళలకు ఉచిత బస్సు సౌకర్యం కల్పించడమే కాకుండా వారిని బస్సులకు యజమానులను చేశామని తెలిపారు. జిల్లాలో ప్రభుత్వ కార్యక్రమాలను విజయవంతంగా అమలు చేస్తూ జిల్లాను అభివృద్ధి పథంలో నడిపిస్తున్న కలెక్టర్, డిప్యూటీ కమిషనర్లు అభినందించారు. అభివృద్ధికి సలహాలు ఇవ్వాలని తెలిపారు. రాష్ట్ర రవాణా డిసీ సంక్షేమ శాఖ మంత్రి పాన్సం ప్రభాకర్ మాట్లాడుతూ రానున్న సీజన్లో ఎరువుల సరఫరా మహిళా సంఘాల ద్వారానే చేపామని తెలిపారు. స్వయం సహాయక సంఘాల మహిళలు ఇప్పటికే ధాన్యం కొనుగోలు కేంద్రాలను విజయవంతంగా నిర్వహిస్తున్నారని అన్నారు. 7వేల ధాన్యం కొనుగోలు కేంద్రాలను మహిళా సంఘాలు విజయవంతంగా నిర్వహించారని అన్నారు. మహిళా సంఘాల ద్వారా ఎరువుల సరఫరా కూడా విజయవంతం అవుతుందని అన్నారు. మహిళా ప్రాంగణంలో విజయవంతంగా ఆటో డ్రెవింగ్ శిక్షణ పూర్తి చేసుకున్న 15 మంది మహిళలకు డ్రెవింగ్ లైసెన్సు ఫీజు భరిస్తామని తెలిపారు. రాష్ట్రంలో ఉచిత బస్సు సౌకర్యాన్ని మహిళలు వినియోగించుకొని సుమారు 225 కోట్ల ప్రయాణాలు చేశారని, తద్వారా 7500 కోట్ల రూపాయల ఆదా పొందారని అన్నారు. హైదరాబాదులో మహిళలకు ఐదువేల ఎలక్ట్రికల్ ఆటోలు తీసుకురానున్నామని తెలిపారు. ప్రతి మహిళా స్వయం సహాయక సంఘంలో చేరాలని సూచించారు. రాష్ట్రంలో 200 యూనిట్ల ఉచిత విద్యుత్తు, నియోజకవర్గానికి 3500 ఇండ్ల నిర్మాణం, అర్హత ఉన్న వారందరికీ తెల్ల రేషన్ కార్డులు, సస్పెన్షియన్, స్వయం సహాయక సంఘాలను బస్సులు, పెట్రోల్ బంకులకు యజమానులుగా చేయడం వంటి అనేక కార్యక్రమాల విజయవంతంగా నడుస్తున్నాయని అన్నారు. ఆర్డీసీలో మహిళా సంఘాల ద్వారా 600 బస్సులు కొనుగోలు చేశామని తెలిపారు. ఉమ్మడి కరీంనగర్ జిల్లాలో 47 బస్సులు ఆర్డీసీలో మహిళా సంఘాల ద్వారా అర్జీలు నడుస్తున్నాయని తెలిపారు. తద్వారా మహిళా సంఘాలు ఆదాయం పొందుతున్నాయని అన్నారు. మహిళా ప్రాంగణానికి పూర్వ వైభవం తీసుకొచ్చామని, ఈ ప్రాంగణాన్ని మొక్కలు నాటి అందంగా తీర్చిదిద్దాలని తెలిపారు. మహిళా ప్రాంగణ స్థలంలో స్వయం సహాయక సంఘాల ద్వారా పెట్రోల్ బంకు ఏర్పాటుకు పరిశీలించాలని అధికారులను ఆదేశించారు. ఈ కార్యక్రమంలో మహిళా కమిషన్ చైర్ పర్సన్ నేరేళ్ల శారద, మహిళా అభివృద్ధి సంస్థ చైర్మన్ కోభరాణి, జిల్లా కలెక్టర్ పమేలా సత్యతి, సీపీ గౌస్ అలాం, సుదా చైర్మన్ కోమటిరెడ్డి నరేందర్ రెడ్డి, సిడిపిఓ సబిత, ప్రాంగణ మేనేజర్ సుధారాణి పాల్గొన్నారు.

శంకుస్థాపనలకు పరిమితమైన కోరుట్ల మైనారిటీ షాదీ ఖానా

నిధులు వున్నా పనులు మాత్రం శూన్యం
కోరుట్ల ఎం.ఐ.ఎం పట్టణ అధ్యక్షుడు ఎం.ఎ రఫీ

కోరుట్ల, జనతా న్యూస్: కోరుట్ల పట్టణంలో ముస్లిం మైనార్టీ షాదీ ఖానా ను ఎం.ఐ.ఎం పార్టీ అధినేత అసదుద్దీన్ ఓవైసీ ఆదేశాల మేరకు ఎం.ఐ.ఎం పార్టీ కోరుట్ల పట్టణ అధ్యక్షులు ఎం ఏ రఫీ నాయకత్వంలో పార్టీ నాయకులు సందర్శించడం జరిగింది.ఈ కార్యక్రమంలో ఎం ఏ రఫీ అధ్యక్షులు మాట్లాడుతూ ముస్లిం మైనారిటీ షాదీ ఖానా కోరుట్ల భవనము కట్టి సుమారు 30 సంవత్సరాలు గడిచింది. ఇప్పటికీ ఈ షాదీ ఖానా లో ఎటువంటి శుభాకార్యాలు, కార్యక్రమాలు పెళ్లిళ్లు, జరుగలేదు. ఈ షాదీ ఖానా భవనం మొత్తం ఖండరం శిథిలావస్థలో తయారయి మారింది. ఇందులో గత దాదాపు 30 సంవత్సరాలు నుండి నిర్మాణపు పనులు జరుగుతు నే ఉన్నాయి.గత ప్రభుత్వం గడిచిన 10 సం, కలాంలో ఈ షాదీ ఖానా కు దాదాపు 25 లక్షల రూపాయలు మంజూరు అయినాయి అని అప్పటి అధికారంలో వున్నా బి గ్రేడ్ నాయకులు ఫంక్షన్ హాల్ కు పై పై చున్నం వేసి బిల్లు తీసుకున్నారన్నది జగమెరిగిన సత్యం అప్పుడు ప్రతి వక్రములో వున్నా కాంగ్రెస్ నాయకులు నాసిరకం పనులు చేసి బిల్లులు తీసుకున్నారని నిరసనలు తెలుపడం జరిగింది.కాంగ్రెస్ పార్టీ ప్రభుత్వంలోకి వచ్చిన వెంటనే కాంగ్రెస్ పార్టీ ఇంచార్జ్ జవ్వాద్ సర్పంచిగారావు, సైఫల్ ఫండ్ 38 లక్షలు మంజూరు చేయించి జనవరి 26 2025 నాడు రాష్ట్ర



ఉర్దూ చైర్మన్ తహరీ బిన్ హందన్, జవ్వాద్ సర్పంచిగారావు చేతుల మీదుగా భూమి పూజ చేసినా తర్వాత బి గ్రేడ్ నాయకులు కాంట్రాక్టరులుగా మారి తూ తూ మంత్రాంగా పనులను ప్రాంథిచ్చినట్లు గా చేసి 8 నెలలు గడిచినా ఇప్పటి వరకు ఎక్కడి గొంగళి అక్కడే అన్నట్లుగా షాదీ ఖానా పరిస్థితి వుంది మరి అధికారుల నిర్లక్ష్యమా,కాంగ్రెస్ లో వున్నా బి గ్రేడ్ నాయకులు కాంట్రాక్టర్లు గా వున్నారన్న అలసత్వమా ఇప్పటి కైనా ప్రభుత్వంలో వున్నా పెద్ద నాయకులు పట్టించుకోని మైనార్టీల కొరకు షాదీ ఖానా ను యుద్ధ ప్రతిపదికనా పనులను పూర్తి చేసి ప్రజలకు

అందుబాటులో తీసుకు రావాలని డిమాండ్ చేస్తూ లేనియెడల ప్రజల వక్షాన పెద్ద ఎత్తున నిరసన, ఆందోళన కార్యక్రమాలు చేస్తామని హెచ్చరించిన కోరుట్ల ఎ.ఐఎం.ఐ. ఎం, పట్టణ అధ్యక్షులు ఎం.ఎ రఫీ అన్నారు. అబ్దుల్ వాజిద్ కార్కరెడ్డి, పార్టీ సలహాదారులు చాంద్ షాహ్, అబ్దుల్ రహీం, కె- సురేష్, మొహమ్మద్ నిజాం, మొహమ్మద్ కలీమ్ సహాయ కార్యదర్శులు, అబ్దుల్ హఫీజ్ ఖుర్రీ యూత్ ఐకాన్, పార్టీ ఎగ్జిక్యూటివ్ మెంబర్స్ షేక్ మోయిన్, మొహమ్మద్ ఫయాజ్, మొహమ్మద్ అర్మాన్, మొహమ్మద్ లామఖ్, తదితరులు పాల్గొన్నారు.

సాయిపల్లవికి కలైమామణి పురస్కారం

తమిళనాడు ప్రభుత్వం ప్రతిష్ఠాత్మక కలైమామణి పురస్కారాలను బుధవారం ప్రకటించింది. సాయి పల్లవి, ఏన్ జే సూర్యలతో పాటు-మరో 90 మందికి ప్రభుత్వం ఈ అవార్డులను ప్రకటించింది. కళారంగంలో ప్రతిభ కనబరుస్తోన్న వారికి ప్రతి ఏడాది ఈ పురస్కారాలను అందిస్తారు. 2021, 2022, 2023 సంవత్సరాలకు గాను ఏడాదికి 30 మందికి చొప్పున బుధవారం 90 మంది కళాకారులకు ప్రభుత్వం కలైమామణి అవార్డులు ప్రకటించింది. 2021 సంవత్సరానికి గాను నటీ సాయిపల్లవి, నటుడు, దర్శకుడు ఎస్.జె.సూర్య సహా ఐదుగురు అవార్డును సొంతం చేసుకున్నారు. 2023కు సంగీత దర్శకుడు అనిరుద్తో పాటు- మరో ఆరుగురు కలైమామణి పురస్కారాన్ని అందుకోనున్నారు. జాతీయ పురస్కారాల విభాగంలో ప్రముఖ నేపథ్య గాయకుడు కె.జె.ఎసుదాస్ కు ఎం.ఎస్.సుబ్బలక్ష్మి పురస్కారాన్ని ప్రకటించారు. అక్కిబిరులో ఈ పురస్కారాల ప్రదానోత్సవం జరగనుంది.



నాగ్ వందో సినిమాపై సర్వత్రా చర్చ

తమిళ డైరెక్టర్ రా కార్తీక్ దర్శకత్వంలో అంటూ చక్కర్లు

ఈ ఏడాది కుబేర, కూలీ సినిమాలతో సూపర్ హిట్స్ అందుకున్నాడు టాలీవుడ్ యాక్టర్ అక్కినేని నాగార్జున. నాగ్ ఇటీ-వలే కూలీ సినిమాతో సిల్వర్ స్క్రీన్పై మెరిసిన విషయం తెలిసిందే. ఇక నాగార్జున కెరీర్ లో ల్యాండ్ మార్క్ సినిమాగా నిలిచిపోయే 100వ ప్రాజెక్ట్ పై కొత్త అవ్డేట్ ఎప్పుడెప్పుడొస్తుందా..? అని మూవీ లవర్స్ తోపాటు- అభిమానులు ఆసక్తిగా ఎదురుచూస్తున్నారు. వారి కోసం నాగ్ వందో సినిమాకు సంబంధించిన క్రేజ్ వార్త ఒకటి తెరపైకి వచ్చింది. ఈ చిత్రాన్ని తమిళ దర్శకుడు కార్తీక్ డైరెక్ట్ చేయబోతున్నాడట. త్వరలోనే ఈ సినిమాకు సంబంధించిన అధికారిక ప్రకటన చేయబోతున్నారని ఇన్ సైడ్ టాక్. అంతేకాదు ఈ మూవీని నాగార్జున 2026 మే నెలలో సమ్మర్ కానుకగా అభిమానుల ముందుకు తీసుకురావాలని ఫిక్స్ అయినట్టు- సమాచారం. రాబోయే రోజుల్లో నాగ్ 100 సినిమాకు సంబంధించిన మరిన్ని వివరాలపై స్పష్టత రానుంది. యూనిక్ స్టోరీ -టె-బ్లింగ్, బ్రిల్లింగ్ కథనాలతో తనదైన మార్క్ చూపించే రా కార్తీక్ నాగార్జున కెరీర్ మైల్ స్టోన్ సినిమాకు దర్శకత్వం వహించబోతున్నాడన్న వార్త ఇప్పుడు ఇండస్ట్రీ సర్కిల్ లో రౌండ్ వు చేస్తోంది. ఇంతకీ రా కార్తీక్ నాగ్ కోసం ఎలాంటి కథను సిద్ధం చేశాడు. కూలీలో తొలిసారి నెగటివ్ షేడ్స్ ఉన్న పాత్రలో నటించిన నాగార్జున మరి రా కార్తీక్ తో ఎలాంటి కథ చేయబోతున్నాడన్నది అందరిలో ఉత్కంఠ నెలకొంది.

ఎప్పుడు జిమ్ లోనే గడుపుతూ మునపటి రూపాన్ని తెచ్చుకునేందుకు తెగ కష్టపడుతుంది. అటు సోషల్ మీడియాలో కూడా యాక్టివ్ గా ఉంటూ తన గ్లామర్ ఫోటోలు అలాగే తాను ప్రమోట్ చేసే ఉత్పత్తులకు సంబంధించిన విషయాలను కూడా షేర్ చేస్తూ అభిమానులను ఆకట్టుకుంటోంది. ఈ క్రమంలోనే తాజాగా సమంత తనకి సంబంధించిన కొన్ని క్యూట్ ఫోటోస్ ని సోషల్ మీడియాలో షేర్ చేసింది. ఈ ఫోటోస్ లో సమంత క్యూట్ లుక్ కి చాలా మంది ఫిదా అవుతున్నారు.

నేడు విడుదలవుతున్న పవన్ ఓజీ

పవన్ కల్యాణ్ హీరోగా దర్శకుడు సుజీత్ తెరకెక్కించిన చిత్రం 'ఓజీ' పై భారీ అంచనాలు నెలకొన్నాయి. పవన్ అభిమానులు ఎంతగానో ఎదురు చూస్తోన్న ఈ సినిమా గురువారం ప్రేక్షకుల ముందుకు రానుంది. తాజాగా ఈ చిత్రం కోసం 'మిరాయ్' నిర్మాత విశ్వప్రసాద్ ఒక గొప్ప నిర్ణయం తీసుకున్నారు. సెప్టెంబర్ 12న తేజ సజ్జా నటించిన 'మిరాయ్' ప్రపంచవ్యాప్తంగా విడుదలై మంచి విజయాన్ని సొంతం చేసుకున్న విషయం తెలిసిందే. ఇప్పటికీ ఈ చిత్రం ప్రదర్శితమవుతోన్న థియేటర్స్ లో చాన్స్ పుల్ బోర్డులు కనిపిస్తున్నాయి. తాజాగా ఈ సినిమా నిర్మాత విశ్వప్రసాద్ పవన్ కల్యాణ్ కోసం గొప్ప నిర్ణయం తీసుకున్నారు. సెప్టెంబర్ 25న 'మిరాయ్' థియేటర్స్ కొన్నింటిలో 'ఓజీ'ని ప్రదర్శించేందుకు అనుమతి ఇచ్చారు. మళ్లీ సెప్టెంబర్ 26 నుంచి యథాతథంగా ఆ థియేటర్స్ లో 'మిరాయ్'ను ప్రదర్శించనున్నారు. దీంతో విశ్వప్రసాద్ నిర్ణయంపై పవన్ అభిమానులు ప్రశంసలు కురిపిస్తున్నారు. నార్త్ అమెరికాలో ఓజీ సినిమా డిజిటల్ ప్రింట్లు ఇంకా అందలేదని, కొన్ని కారణాల వల్ల కెనడాలో ఓజీ సినిమాను ప్రదర్శించడం లేదని ఇటీవల నిర్మాణ సంస్థ పోస్ట్ పెట్టిన విషయం తెలిసిందే. ఇప్పుడు వీటికి లైన్ క్లియరైంది. ప్రింట్లు అందినట్లు- డిస్ట్రిబ్యూటర్లు ఎక్స్ వేదికగా తెలిపారు.



క్యాట్ లుక్స్ తో ఆకట్టుకుంటున్న సమంత

సమంత రూత్ ప్రభు.. 'ఏమాయ చేసావే' సినిమాతో అందర్నీ మాయ చేసి వడేసింది. ఈ హీరోయిన్ ఎంట్రి ఇచ్చిన మొదటి సినిమాతోనే టాలీవుడ్ లో ఎంతో మంచి పేరు సంపాదించింది.. అలా వరుసగా స్టార్ హీరోలతో అవకాశాలు అందుకొని అద్భుతమైన నటిగా పేరు తెచ్చుకోవడమే కాదు ఇండస్ట్రీలో ఉండే బడా ఫ్యామిలీలోకి కోడలుగా వెళ్లింది. అలా అక్కినేని వంటి బడా ఫ్యామిలీలోకి కోడలుగా వెళ్లక సమంత పేరు ప్రఖ్యాతలు మరింత పెరిగాయి. నాగ చైతన్యని పెళ్లి చేసుకున్న తర్వాత కూడా సినిమాల్లో రాణించిన సమంత పెళ్లైన నాలుగేళ్లకు ఏమైందో ఏమో కానీ ఇద్దరి మధ్య విభేదాలు వచ్చి విడాకులు తీసుకున్నారు. విడాకుల తర్వాత సమంత సినీ కెరీర్ చాలా వరకు నష్టపోయింది. అదే సమయంలో మయోసైటిస్ వ్యాధి ఆమె జీవితాన్ని తలకిందులు చేసింది. ఈ వ్యాధి వల్ల చాలా సంవత్సరాలు ఇండస్ట్రీకి దూరమైంది కూడా. అప్పుడప్పుడు సినిమాలతో వలకరించినప్పటికీ ఆ సినిమాలు ఆకట్టుకోలేదు. ఇదిలా ఉంటే వ్యాధి నుండి బయటపడే సమంత మళ్లీ తన అందంపై కాన్ఫిడెన్స్ చేసింది. ఎప్పుడు జిమ్ లోనే గడుపుతూ మునపటి రూపాన్ని తెచ్చుకునేందుకు తెగ కష్టపడుతుంది. అటు సోషల్ మీడియాలో కూడా యాక్టివ్ గా ఉంటూ తన గ్లామర్ ఫోటోలు అలాగే తాను ప్రమోట్ చేసే ఉత్పత్తులకు సంబంధించిన విషయాలను కూడా షేర్ చేస్తూ అభిమానులను ఆకట్టుకుంటోంది. ఈ క్రమంలోనే తాజాగా సమంత తనకి సంబంధించిన కొన్ని క్యూట్ ఫోటోస్ ని సోషల్ మీడియాలో షేర్ చేసింది. ఈ ఫోటోస్ లో సమంత క్యూట్ లుక్ కి చాలా మంది ఫిదా అవుతున్నారు.



సైయారా మోజులో కొట్టుకుపోయిన తన్వి ది గ్రేట్

శ్రమ వృధా అయ్యిందంటూ అనుపమ్ ఖేర్ ఆవేదన

ఇటీవల విడుదలై యూట్యూబ్ మంచి క్రేజ్ సంపాదించుకున్న చిత్రం 'సైయారా' . చిన్న సినిమాగా వచ్చి భారీ విజయాన్ని సొంతం చేసుకుంది. అయితే ఈ విజయం పై ప్రముఖ నటుడు, దర్శకుడు అనుపమ్ ఖేర్ కొంత అసమనంగా ఉన్నారు. కారణం తాను దర్శకత్వం వహించిన 'తన్వి ది గ్రేట్' కూడా అదే రోజు విడుదలైంది, కానీ 'సైయారా' హిట్ కావడంతో.. తన సినిమా ఎవరు గుర్తించలేదు.. దీంతో 'తన్వి ది గ్రేట్' కోసం నాలుగేళ్లు కష్టపడ్డాను. ఒక సంవత్సరం స్క్రిప్ట్ రాయడానికి, ఇంకో సంవత్సరం సంగీతానికి సమయం కేటాయించాను. కానీ 'సైయారా' తో పాటు- మా సినిమా విడుదల కావడం దురదృష్టం 'తన్వి ది గ్రేట్' డిజాస్టర్ గా మిగిలిపోయింది. నా వెంట ఉన్న 200 మందికి పైగా టీమ్ సభ్యుల కష్టం వృధా అయిందని అనుపమ్ చెప్పారు. అదే సందర్భంలో ఆయన సినిమా ఎదుర్కొన్న ఇబ్బందులు గురించి కూడా ప్రస్తావించారు.. విడుదలకు ముందే ఆర్థిక సమస్యలు ఎదుర్కొన్నాం. భారీ బడ్జెట్ కావడంతో ఖర్చుల కోసం స్నేహితుల సహాయం తీసుకున్నా. ఈ చిత్రాన్ని కేన్స్ ఫిల్మ్ ఫెస్టివల్లో ప్రదర్శించాం, రాష్ట్రపతికి కూడా చూపించాం. అందరూ ప్రశంసించారు కానీ, ప్రేక్షకులు మాత్రం గుర్తించలేదు.. ఒకటి మాత్రం అర్థం అయింది. ప్రపంచం ఒక ప్రేమకథను చూడాలనుకుంది. అందుకే 'సైయారా' విజయాన్ని సొంతం చేసుకుంది. ఇండస్ట్రీలో పరిస్థితులు ఇలాగే ఉంటాయి. రెండు సినిమాలు ఒకేసారి విడుదలైతే, విజయం సాధించిన చిత్రం కోసం.. ఇంకో సినిమా 400 థియేటర్లలో రిలీజ్ అయిన కూడా వట్టించుకోకరని ఆయన ఆవేదన వ్యక్తం చేశారు.

